

సర్వసాక్షులు ప్రంథకరతి
5-3-1958

భారతి ప్రెస్,
తెనాలి

మూల్యము : రు. 2/-

స మ ర్ప ణ ము

— ౧౭౭ —

పెనుమెత్త మహాయోగిని !

వినిపించితి నీదుమహిమ విశ్వమునకు నీ

యనుమతిలేకయె - యంకిత

మొనరించితి నాపయి - నిది యొప్పిదమమ్మా !

తప్పిదికాదు - పుణ్యచరితంబు రచించుటయన్న పాపపుం
గుప్పల జమ్మివైచుట - యనూనకుభద్రద పుణ్య పుష్పములో
కోప్పునఁగొంట - పూర్వభవలంతిత దుష్కృత మిట్టిదంచు క
న్విప్పట - పుణ్యధామము త్రివిష్టవమందఁ బ్రయాణమాటయే.

పాయనిప్రేమ స్వప్నమున భక్తిసథంబునుజూపి మంత్ర మే
దో యుపదేశమిచ్చితివి యోగిని ! బొప్పనవారి సత్యనా
రాయణ ముద్దుబిడ్డకు; మహామతి నామె యనంతమైన యా
ప్యాయత నాటినుండియు నహర్నిశలున్ భజించు నిన్నటన్.

జనకుండున్ బతి న్యాయవాదులయి శశ్వత్కీర్తి నార్జింప - నెం
డున లోపం బిసుమంతలేక, పతియందున్ భక్తి యోగంబునం
ననురక్తన్ గుడివాడ పట్టణమునన్ రాజేశ్వరీ నామధా
శరణి, నిన్నుం బ్రతి శుక్రవారమున గీర్తించున్ మహాయోగిని.

ఆ పాప యొకనాడు నన్ను జేరి

శాశ్వతహీనమైన భవసాగర మీదెడు మార్గ మొందు యె
గీశ్వరియే వచించుఁ దమ కెట్టులనే నటు రండటన్న - ఈ
విశ్వపు మాయ యేమొ, ప్రభవింపదు కోరిక నిన్నుజూడ,
జేశ్వరి చిన్నబుచ్చుకొనె జిన్నతనంబగుటన్ తఃస్విసి!

కాజ వేంకటరామయ్య కారు మీద
తోడుగా మాధవాచారిఁ దోడితెచ్చి
యోగినింజూడ రమ్మని వేగిరింప
పయనమై పెనుమెత్సకు వచ్చినాడ!

కాంచితీ వచ్చినిన్ను - కుతుకమ్మన నీ మహిమమ్మువ్రాయ
ఛించితీ - పద్మనాభునకుఁ దెల్పితీ - నీచరితమ్ముఁ గొంటి -
వించితీ నీ పదమ్ముల వివేకమునన్ - గుడివాడ నేరి యో
చించితీ - దీక్షఁబూనితి లిఖింపగ నీ మహిమంబు భక్తితో.

కైతను సిద్ధహస్తుఁడను గానయినన్ వచియింతు హైందవ
తీతము నీచరిత్రము - మదీయభవమ్ము దరించుఁ దాన -
ఖ్యాతిఁ దలంచికాదు - అవకాశముగల్గెను నేటి కిట్లు -
చేతము పొంగి యీ దుడుకునేతకు దింపె మహాతపస్విసి!

ప్రాయము పప్తిపూర్తికొకవర్ష చతుష్టయమడ్డు - కమ్మ ప
శీయుండ - శత్రువైద్యసుఖజీవనదక్షుండ - నడ్సుమల్లి న్న
రాయణరావు నామకుండ - ప్రాసితీ నీచరితంబు గవ్యప
ద్యాయత కావ్యశైలిని, ముదంబొనరింపగ భక్తకోటికిన్.

అమ్మరొ ! నీకు నీ చరిత మంకితమిచ్చుచునుంటి - నాదు లో
పమ్మల పైచి, తప్పు లోకవంకకుఁద్రోచి, గుణమ్ములున్నఁ గై
కొమ్ము, కృతార్థునేయు, మనఁగూడదుగాని తనూజు సర్వదో
షమ్ములఁ ద్రోచిపుచ్చుటయు సాకుటయేగద తల్లి బాధ్యతల్.

కమ్మకులీనవౌటను జగమ్మున వ్యాప్తముగాదు నీ చరి
త్రమ్ము మఱొక్క యున్నతకులమ్మున నీవు జనించియున్నచో
నిమ్మహి ప్రాకియుండెడిది యీసరికే భవదీయజన్మ న
త్యమ్ము - చరిత్రచాటిన యధార్థమిదమ్మ ! మహాతపస్విని !

రాజుల కంకితమ్ము కవిరాజు లొసంగిరి మున్ను - వారి కో
వాజుల నగ్రహారముల భద్రగజంబుల రత్నరాశి నీ
రాజనమిచ్చి రా నృపులు - రాజులనే కవు లందలంబులన్
బూజయొనర్చి రంతె - కృతి ము న్నెవరిచ్చిరి వస్తుప్రహీనకున్.

కోరిన కోరకున్న - తమకున్ ధనమిచ్చిన నీయకున్న - మా
వార లొసంగి రంకితము పార్థులకున్ సచివాళికిన్ జమిం
దారులకున్ నవాబుల కుదారులకున్ దళవాయులౌ మహా
వీరులకున్ ద్రిమూర్తులకు - వీర లొసంగిరె వస్తుప్రహీనకున్.

పాతలు రోతలాయెను - నవమ్ములు వమ్ములు - దాన నేటిసం
పూత తపస్విని చరితముంగొని యున్నది యున్నరీతిగా
కైత సృజించి - జీవితము గన్నులఁగట్టితి నమ్మ ! యెల్ల రీ
చేత సమంజసంబని వచింపగ లోకము నిన్ భజింపగన్.

— కృతికర్త.

శ్రీ

పెనుమెత్త మహాయోగిని



i. సంసారాంధకారము

శ్రీ భారతాంబ చాచిన బాహుయుగ్మమై
శీతనగంబు విస్తృతము నంద
నిలద్రొక్కినట్టి జంఘలతీవి తూరుపు
పడమటికనుమలు బార్లుదీర
కంచుకమ్మునఁ గప్పఁగాఁబడ్డ వక్షమ్ము
రీతి వింధ్యాద్రి గర్వించుచుండ
కప్పిన బందరు కనకాంబరంబటుల్
శ్యామల సస్యదేశంబు వెలయు

శీర్షపున్ ముసుఁగట్లు కాశ్మీర మొప్ప -
వలకులం గొల్చుచున్న ద్విపంబనంగ
సింహశంబు బరాబరుల్ సెప్పి చేయ
నుండు హైందవ మాసియాఖండమందు.

పెనుమెత్త మహాయోగిని

పశ్చిమోత్తర పూర్వ భూభాగములను
పడమటిమల గట్టులతోడ పొడుపు గుబ్బ
లిడని కోటగా - సంద్రమ్ము గడవరాని
పరిఘగా - భారతావని వన్నె కెక్కు.

భారతభూమిలో సగముభాగము నేలిన యార్యజాతి కా
శ్మీరము వీడి, వింధ్యవనసీమలందాటి, ప్రపూతవాహినీ
తీరములన్ ఫలించెడి ఊరింగని, యచ్చటి దాక్షిణాత్యులం
బారగఁదోలి రాజ్యపరిపాలన నేయఁగనెంచె నీర్వమై.

కౌత్తరేయులు క్షత్రియు - లాంధ్ర భూమి
గాలువెట్ట సంగ్రామరంగమ్మునందు
చించి చెండాడి కనవు దిన్నించినారు
వెలమ రెడ్డి కాపులు, కమ్మ వీరభటులు.

అందు.

దుర్వారగర్వాంధ ధూర్తశాత్రవకోటి
గత్తిచే దూల్చిరి కమ్మవారు
భారత సామ్రాజ్యభారమ్ము భుజ పీఠి
కనుజేర్చి యేలిరి కమ్మవారు
బధిర పంగ్వంధ క్షపణక భిక్షుసమితిఁ
గాచి పోషించిరి కమ్మవారు
పరదేశపాలక ప్రాపితదాస్యమ్ము
గడముట్టఁ జేసిరి కమ్మవారు

నంసారాంధకారము

కవిత సెప్పిరి సాకిరి కమ్మవారు.
కలిమి బలములు గలవారు కమ్మవారు
ఘన యశోభూషితాంగులు కమ్మవారు
కరముచాచని ధీరులు కమ్మవారు.

గోదావరీకృష్ణ కేదార భూముల
కనకముప్పిండిరి కమ్మవారు
రాజకీయాంతర రమ్య రంగముల
ఖ్యాతిగాంచినవారు కమ్మవారు
రూపవాణీకళారూపితకుశలులై
గణనకెక్కినవారు కమ్మవారు
సత్కళాశాలల స్థాపించి పోషించు
కార్యదీక్షగలారు కమ్మవారు

గానవిద్యాప్రవీణులు కమ్మవారు
కలిత వైద్యవిద్యానిధుల్ కమ్మవారు
ఘనులు న్యాయశాస్త్రమునఁ గమ్మవారు
కష్టముల లెక్కనేయరు కమ్మవారు.

ప్రాచ్య పశోపరిపాలన దక్షులు
దొడ్డదొరలు వాసిరెడ్డివారు
కవిరాజ పండిత గాయకపోషణ
గట్టివారలు యార్లగడ్డవారు

పెనుమెత్త మహాయోగిని

అంగప్రభుత్వ మధ్యప్రదేశావసీ

కాంతులు ఈడుపుగంటివారు

రాజకీయజ్ఞాన ప్రౌఢవైద్యన్యాయ

విజ్ఞు లడుసుమల్లి విబుధవరులు

కావ్య నిర్మాణదక్షు లఖండకీర్తి

భార దూర్వహుల్ తుమ్మలవారు - ధన కు

బేరు లల గోగినేని వా రారయఁ గల

రింక నెందతో కమ్మవా రీ ధరిత్రి.

వీచం విధగుణవర్ధిత

మా వంశమున చెఱుకూరి యను వంగడమం

దావిర్భవించె బ్రహ్మయ

పావనమైన పెనుమెత్త పల్లియలోనన్.

యాచకజనమున కమృతంపు నడబావి

వేదబాపలకెల్ల వేల్పు గిడ్డి

తనతోడి రైతుసంతతికి తుగెడిజున్ను

మేటిపురోహిత మేరునగము

సన్యాసి బిక్షుక జనకల్పవృక్షము

నాకొన్నవారి సస్యంపుగాదె

బధిర పంగ్వంధులపాలి యర్థపుపేటి

వేదవిద్యార్థుల పెరటిమందు



అడిగి లేదనుపించుకొన్నట్టివారు
పలికి సత్యంబుఁ గెంటింపఁబడినవారు
తడిసి యిలుసేరి వెడలింపఁబడినవారు
మందునకుఁ గాని లేరు బ్రహ్మయునియింట.

శ్రీరామమ్మ స్వసంసారామపుఁ దోటమాలియై తనతోడై
గారాబు బిడ్డలఁ బెనుప
వారములెల్ల నిముసముల భాతిఁ బరువిడన్.

ఆ యవరానసూయాత్మలకుఁగల్గిన సప్తసంతానములో

పుత్రకులందున మొదటియాతఁడు సుగు
ణంబులప్రోవు కుటుంబరావు
నీతిని, మానవజాతిలో వెలలేని
రత్నమ్ము వేంకటరత్నమాళి
మూడవయాతఁ డమూల్యమా భక్తికి
తావు గంగాధరరావు దెలియ
ఆడుబిడ్డలలోన నవరాన్నపూర్ణయై
యలరారు నన్నపూర్ణమ్మసాధ్వి

దివ్యతమమైన పూజ్య పతివ్రతా గు
ణమ్ములకు వల్లి నాగరత్నమ్మతల్లి
కట్టకడపటి యమ్మ యఖండకీర్తి
కాలవాలమ్ము సూర్యావతమ్మ సుమ్ము.

పెనుమెత్త మహాయోగిని

సప్తసంతానమందు నక్షయము కావ్య
మట్టు లీ సప్తసంతానమందు స్థిరము,
జన్మలేని, ముదిమిరాని, చావఁబోని,
సీతమాహ్వాయ మూడవ కూతురాయె.

హాణాశకము పదియు తొమ్మిదివందల యిరువదియొకటవ
సంవత్సరమున ఆగష్టమాసమున.

వర్షాకాలంబున నొక
కర్షకు నింట జనియించెఁ గనువారలకున్
హర్షం బొసఁగూర్చు చొక మ
హర్షిణి యా నని విధిజ్ఞు లాడుచునుండన్.

ఆ పసిప్రాయమందె.

ఊరకయెడైన నా యుయ్యాలలోనుండి
“ఓం” కారనాదమ్ము లుట్టిపడును
కాలునేతులు త్రిప్పగా సుఖసిద్ధి ప
ద్మాసనాదుల వైచినట్టులుండు
గ్రుక్కపట్టినఁ గనుఁగొన్నవారలకు ప్రా
ణాయామమున్ సల్పినట్టులుండు
ఉక్కురుంగలు చెప్పినో దివ్యమైనట్టి
వేదవేదాంతము లెవ్వడలుచుండు

ఊరకున్న సమాధిలో నున్నయటులఁ
గానుపించు - నిద్రించెనా కమలనాభు
దివ్యదర్శనం బందిన తీరునుండు
పొత్తులన్ నీత ముచ్చటల్ హత్తు నాడు.

నలుఁగుఁబెట్టి దినమ్ము స్నానంబు నేయింప
దేహానఁ గాన్పించు దివ్యకాంతి
పువ్వుది యవయవంబులు సరిచేయుచో
నవ్వియేనేరు పద్మాసనమున
కనుదోయి రెప్పలఁ గాటుక వెట్టుచో
యోగనిమిలనం బొప్పుచుండు
పాల్వట్ట వదన గహ్వరమింత విప్పుచో
విశ్వరూపమ్మై గాన్పించుచుండు.

ఊంగనిడువేళ నుయ్యాల నూచువేళఁ
బ్రక్కఁబండినవేళ నిద్రఁగొనువేళఁ
దల్లి గ్రహించి యోగతత్పరత-భయ వి
షాద నిస్పృహశ్చర్య సమ్మోదమందు.

కోలగనున్న మోము-తళుకుల్ విరజిమ్మెడి మేనికాంతి-ము
త్యాల సరాల తీరిచిరొయన్నరదమ్ములు - బారునాస-మో
కాలును దాకు బాహువులు- కాటుకబోలు శిరోజముల్-గులా
బీలను బోలు చెక్కిళ్లుఁ బెట్టి స్మరించె విధాత నీతమన్.

పెనుమెత్త మహాయోగిని

గారాబమ్మునఁ దల్లి దండ్రీయును ముక్కలమ్ముగాపాడి-యె
వ్వారల్పూచిన దృష్టిదోషమును నిర్వర్తించి, పోషింప-యో
గా రూఢత్వమునందు నాత్మజ యటం చానందముం జెందఁగా
వారంబుల్ నెల లబ్ధములడిచె సంప్రాప్తించె బాల్యంబటన్.

ఐదవయేట విద్యవినయమ్ములు లేమిని మానవుల్ చతు
ష్పాదులుగాఁగలారనుచు-భవ్యముహూర్తముసూచి యాపె వి
ద్యాదశ పూర్తిసేయఁ బడికంపిరి; సీతమ - తల్లిదండ్రు లా
మోదమునంద నేర్చె నొకపూటనె యేబదియాఱు వర్ణముల్.

ప్రాధమికపాఠశాల యా గ్రామమందె
యుండ సీతమతల్లి యా యూరిబాల
బాలికలఁగూడి యాడుచు నాలుగేండ్ల
లోన నాల్గవతరగతిలో జయించె.

ఆటపాటలనైన యల్లరిసేయ - ద

సత్యమాడంగ నసహ్యపడును

పరులపొత్తంబులు దొఱకిన ముట్ట - ద

స్త్రేయమెంతేఁ బ్రశంసించుచుండు

క్రిమికీటకాదుల సమయింపఁగాఁబో - ద

హింస పేర్చెప్పి హసించుచుండు

పెరివారిసొత్తుకె పెరపెరలాడఁ బో -

దవరిగ్రహమన నానందపడును

సంసారాంధకాశము

కాలకృత్యముల్ దెలవాఱఁగా నొనర్చు
శౌచమనివిన్న నత్యంత శ్రద్ధఁజూపు
జోగి బై రాగులం గన్న జొక్కుచుండు
నేది లభియింపఁ దాన సంతృప్తినందు.

బొలల వెంటాడు బాలురఁగాంచుచు
గాముకులంచు నెగ్గఁడుచుండు
బడికిఁ జెల్లింపఁగావలయు జీతముకూడ
నడుగనేరనివారి కడిగియిచ్చు
గ్రంథాలతోపాటు న్రాతపుల్లలఁగూడ
పేదబిడ్డలయింట విడచివచ్చు
వీధులఁ దిరుగాడు భిక్షుకతతిఁ జూచి
నిలఁబడి జాలి కన్నీరుగార్చు

జాడ్యబాధితుఁ గన్న విచారపడును
ముదుకవారలఁజూచి వాపోవుచుండు
చెడ్డ దీ జన్మమంచు యోచించుచుండు
తత్త్వవేత్త యా నాఁడె నీతమ్మతల్లి.

తివిరి వేదాంత సారంబు దెలియుచుండు,
తానె పెద్ద తనదు సహాధ్యాయులందు -
ప్రథమశ్రేణి పరీక్షలోఁ బట్టభద్ర
యగుచు గురుమహాదేవు మెప్పందుచుండు.

పెనుమెత్తు మహాయోగిని

తల్లిదండ్రులభక్తి విద్యానురక్తి
 పేదవారియం దాసక్తి విబుధరక్తి
 ఐహిక విషయాళి విరక్తి యాత్మశక్తి
 యష్టవర్షమ్ములందె నీతమ్మకబ్బె.

క్రిస్తుశకము 1929 సంవత్సరప్రాంతమున.

శుక్లమ్ము నాసించి శుద్ధఛాందసులకుఁ
 గన్నెలనిచ్చిన తెన్నుఁజూచి
 అటువది యేఁడుల వరునకు మూఁడేండ్ల
 బాలికనిచ్చిన పరువుఁజూచి
 పీడవిఱగడఁగా, విసుగెత్తి సుకుమారి
 రోగులకిచ్చిన రోతఁజూచి
 బాల్యసంప్రాప్తమా వైధవ్యమునఁ గుందు
 బొడ్డువీడని యాఁడుబిడ్డఁ జూచి
 విశ్వమున హైందవులుగొన్న వెక్కిరింత
 కడలి కన్నీరు మున్నీరుగా కృశించి
 హఠవిలాసశారద యన్ మహాత్ముఁ డొక ని
 పేధ శాసనమున్, దెచ్చె స్త్రీలకొఱకు.

పదునాల్గేడులు నిండనట్టి సుతకున్ పాణిగ్రహం బింక చె
 ల్లదు-గావించినవారు శాసనము నుల్లంఘించుటే-గాన న
 య్యది శిక్షార్హము, తల్లిదండ్రులకె భోజ్యంబంచు, శాసింప న
 య్యదిరాకుండఁగమున్నెకన్నెలకునేయంబూని రుద్వాహముల్.

సంసారాంధకారము

శారదా చట్ట మొకపెద్ద ఘోరమంచు
పాడుచేసె కన్యాదాన ఫలమటంచు
వలయు వర్షాష్టమమున వివాహమంచు
గోల నేసిరి ఛాందసకులమువారు.

అన్నెముం బున్నె మెఱుంగని హాళికుండు
బ్రహ్మయాఖ్యుడు - బ్రాహ్మణ భక్తుఁ డతఁడు
శారదా చట్టమే యడ్డొ స్వర్గమున క
టంచు నీతమ్మపెండ్లి నేయంగనెంచె.

ఇంతలో గండిగుంట వాస్తవ్యుడైన యొకానొక భూసు
రుండు కార్యార్థియై యేతెంచి, వరాన్వేషియైయున్న
బ్రహ్మయ్యను గాంచి.

“కృష్ణలో, గన్నవరమన్న కేంద్రమందు
గండిగుంట ఉయ్యారు ప్రక్కను సివారు
గలదు - నాదెళ్లవారి నొకండు కృష్ణ
యాహ్వాయుండట వసియించు - నతనిసుతుండు.

పదియైదేండుల బాలకుండు వరుడావర్చస్సు దివ్యంబు - సం
పద దానింతభుజించి పెక్కురకిడన్ వచ్చున్ - మఱేకొంతయో
చదువుండన్ - యిక నేమికావలయు - నీ సంబంధమున్నేయ నొ
ప్పిదమంచున్ వచియింప - బ్రహ్మయతలూ పెన్ బెండ్లిగావింపగన్.

పెనుమెత్త మహాయోగిని

నాటి నీతయే నీత యీనాటి వధువు -
రాముడే నేటి యీనీతరామవరుడు
దివ్యమైన సంబంధమ్ము - భవ్యమంచు
దల్లి తోడబుట్టినవారు దలచినారు.

తల్లిదండ్రులు బాంధవతతియు నొప్ప
మంచి సంబంధమంచు - బ్రాహ్మణుడు నాడె
చనియె గండిగుంటకును కృష్ణయ్యదరికి
వంతచెప్పగ వియ్యాలవారి తీవి.

పోయి కృష్ణయ్యచౌదరిని సమీపించి.

పెనుపొగడ్తగన్న పెన్నెత్తగ్రామాన
వఱలెడి చెఱుకూరివంగడమున
కలడు బ్రహ్మయాఖ్య కర్షకముఖ్యుండు
వారి చుట్టటికమె వలయు మనకు.

చక్కనికోవ - పాడి సిరిసంపద చాలినయంత - మన్ననల్
పెక్కు - బడాయి సుంతకనిపించదు - విదైకులోటులేదు - సొం
పెక్కువ - యావిధంబు కనమెచ్చట - భాగ్యమటన్నవారిదే
యొక్కడనిట్టివియ్యములభించెడుమిత్రమ! కృష్ణయాహ్వాయా!

కొడుకులు మువ్వరు - కూతులు
కొడుకుల కొక్కరధికమ్ము - కూతులపై ప్రే
ముడి యధికంబట - మూడవ
పడతుక యిపుడెన్నిదేడ్ల ప్రాయమునందెన్.

పదియార్వన్నె పసిండిబొమ్మ యది-దివ్యంబైన తేజంబు-సం
పదలొల్కించెడి మోముగోము-గనుచోపద్మాలయో పార్వతో
చదువుల్ రాణియొ-యెవ్వరీమెయనుచున్ సం దేహమా-కానిచో
పదియేండ్లైననులేని బాలకిటు లావణ్యంబు ప్రాప్తించునా ?

వరకట్నంబున కేమిలెమ్ము-వధువే బంగారమున్ భూమియున్
గురుకట్నంబగు-దైవమెయ్యదియొమినుంగూడఁజేకూర్చె-మీ
పరువున్ మించిన గౌరవంబుగల-దాపై కొంత యే నేలొ యి
త్తురువారైన-శుభస్యశీఘ్రమని యందున్ బెండిగావింపుమా.

అనుచున్ భూసురుడాడుమాటలకు కృష్ణాఖ్యుండు హర్షించి యీ
కొని, పెన్మెత్తుకు నూరి పెద్దలను జేకొంచున్ బ్రవేశించి - క
న్యను వీక్షించె-ముదంబునంది వరకట్నం బెంతో యాలించి-యి
చ్చెను తాంబూలముబ్రహ్మయాఖ్యనకుసూచించెన్ వివాహముపై

అందఱు సంతసించిరి-ప్రయాణము సల్పెను కృష్ణయాఖ్యుఁ డా
నందముతోడ నింటి కొకనాఁడు ఫలంబులుఁ బిండివంటలున్
గందము దమ్మలంబు వసనంబులతోడను లగ్నలేఖ చే
నందె - నికెప్పుడెప్పుడని యందఱుఁ బెండిలి కుబ్బుచుండఁగన్.

చలికాలం బరుదెంచె-మంచుకణముల్ సస్యంబుల న్ముంచె-రా
చిలుకల్ చుట్టుచు జొన్నచేల విహరించెన్-బండుజాబిల్లి వె
న్నెలరేలం బొడగించె-నంబుదము లెందేజొచ్చె- పూవిల్లుకో
లలపాలంబడి మగ్గిరెల్లరు విలోలంబైన డెండమ్ములన్.

కుచ్చెలపంటచీరతభుకుల్ ప్రసరింప - వివాహవేదికన్
జొచ్చెడి సస్యకాంతకు-వినూత్నహిమాంబు విభూషణమ్ములన్
వచ్చిన కాలభర్తకు - వివాహదినంబునఁ బెండ్లిపందిటన్
బచ్చనితోరణంబులయి బారులుగట్టెను కీరసంతతుల్.

మాపులఁ గుమ్మరించిన హిమాంబుకణమ్ములతెల్పు-గుమ్మడిం
దాసిన పూలరశ్మి - నునుదాడిమపూవుల కెంపుసొంపు - కా
లూఁడఁగ పచ్చచేలఁయి నొప్పె మనోహరదృశ్యమష్ట హే
లాపురి రత్నకంబళవిలాసము చాటుచు నీతువందునన్.

చనుదెంచెన్ నవచైత్ర మంతటను - వృక్షచ్ఛాయలెంతే గృశిం
చెను-చూతంబులు పిందెలందొడఁగె-పూచెన్ వేప-భద్రాద్రిరా
ముని కల్యాణసభాస్థలిన్ శుకపికంబుల్ మంగళారావముల్
వినిచెన్ - హెచ్చిరి పుష్పలావికలు వృద్ధిగాల్చె బీరెండలున్.

దివ్యంబైన ముహూర్తమష్టమము శుద్ధింగన్న లగ్నమ్ము సం
స్తవ్యుల్ భూసురులగ్నిసాక్ష్యముగ మంత్రంబుల్ వెల్లార్పంగ సం
భావ్యంబొచు వివాహమొప్పె వరుఁడున్ మాంగల్యముంగట్టె న
తావ్యంబై యలరారనుండ నిది గల్గఁజొచ్చునే లోపముల్.

అచట జనకమహర్షి బ్రహ్మయ్య యిట ద
శరథరాజేంద్రుఁ డచట కృష్ణయ్య యిచట
నీత నీతయే రాముఁడే నీత రాము
డంతే భేదమనుచు కవు లాడి రవుడు.

సంసారాంధకారము

పందిట నొకమూల బాండు, నొబ్బతాన
 మాంగళ్యవాద్యముల్ మాటుఁ మ్రోవ
 మండువాలోఁగిటఁ దండతండంబులై
 పెండ్లిము తైదువల్ గొండ్లిసేయ
 వీధివాకిటనున్న పెండ్లిపెద్దల ముందు
 నర్తజనము తాండవము సల్ప
 కల్యాణమండపాగ్రస్థి భూసురుల్
 వేదోక్తమంత్రముల్ విప్పిచెప్ప

సందుగొందులలో బీదసాదులెల్ల
 బారులందీర్చి భోజన మారగింప
 ధనికులెల్లరు కట్టపెత్తనము సేయ
 నందఱకు లగ్నసమయ మానందమయ్యె.

సాగెనో లేదో వసంతమ్ము తలయెత్తి
 మల్లెలు మొల్లలు కొల్లలాయె
 పదమువెట్టెనో లేదో వర్షర్తువాక్కట
 పారుజాతమ్ములు ప్రసవమాయె
 ఏతేరెనోలేదో హేమంత మొకచెంత
 'దొంతిదొంతర'ల చేమంతి పూచె
 చిందువైచెనోలేదో శిశిరర్తువాక్కచో
 ముండపైని గులాబి మొగ్గదొడగ

పెనుమెత్తు మహాయోగిని

కాలిడియెనో లేదో శరత్కాల మొకట
కన్నెమందార వికసింపగాఁ దొడంగె
పంచవర్షంబులేఁగె వివాహమాచు
పదియు మూఁడేండ్ల నీత పుష్పవతి యాయె.

కన్నెమోమున సుంత గనరాని నునుసిగ్గు
మొలకెత్తి యొడలెల్లఁ గలతవెట్టె
మగవారిచేతల నెగతాళిఁ గావించు
తన్ని తలుపు మూల దాఁగుకొనియె
వరుని గుణమ్ముల వర్ణించు భట్టుల
చెంపగా నిల్చి యాలింపఁదొడఁగె
బాహ్యేంద్రియమ్ముల పసఁజూడని నెలత
సింగారమున కెంతో లొంగిపోయె

నడకలోన నొయ్యారమ్ము గడలుకొనియె
మాటలందు ప్రౌఢత్వము దేటఁబడియె
చేతలందు శిష్టత్వమ్ము సేరఁదొడఁగె
యావనపు సొంపు లెంతయాహ్లాదమార !

ముసిముసినవ్వు కెంబెదవి మోసులనెత్త - కనీనికద్వయం
బు సనఁగ నొక్కక్రేవ - నగవుం బడనెట్టుచు హెచ్చె కోవతా
మనములు-దన్నఁగూర్చితనమానవసౌమ్యతఁగూర్చిబందుగుల్
గుసగుసలాడువేళఁ దన కోరిక లీరికలెత్తువేళలన్.

ముసిముసి నవ్వుమోవి-యరమోడ్పు కనుంగవ-గండయుగ్మమం
దెసఁగెడి కాంతి-యప్పు డరవిచ్చు కులాభతనూలతోజ్వల
మ్ము-సరసమంజులోక్తులు-నపూర్వముఖాంచిత దివ్యకాంతి-సం
తసమైనగూర్చెఁ గన్నతలిదండ్రులకున్ నిజబంధుకోటికిన్.

అచ్చటి బాలబాలికల యాటలఁ గన్గొని చేరఁబోవ సి
గ్గెచ్చటనుండియో దుముకు నింతికిఁ-జిన్నతనంపు ముద్దులున్
ముచ్చటలేమిత్తీరవు - కపోలములం గయినేర్చి యొంటిగా
ముచ్చిలు పుచ్చడికతనముం దలపోయుచుఁ గూరుచుండెడిన్.

కడుపార భుజియింపగా త్సుత్తుగల్గిన
ప్రక్కవారలఁగాంచి మెక్కలేదు
వీధిలో వినవచ్చు వింతలఁ గనఁబోయి
పిన్నపెద్దలఁగాంచి వెనుకకేఁగు
సహపాతుల వివాహసమయములం జేరి
చుట్టాలముందు గూర్చుండ వెఱచు
పనిపాటలందైన జననితోనైనను
గొంతెత్తి పల్క సిగ్గువడుచుండు

పోత్తముల హృదయమ్మున కత్తుకొనును
సాగసుకత్తెనే గన్నెత్తిచూడ వెఱచు
నీటుగాఁ గటిఁబుట్టముల్ నిలుపుకొనును
మాటమాట నిదానించి మఱియుఁ బలుకు.

పెనుమెత్త మహాయోగిని

పూర్వజన్మమ్మునం దసంపూర్ణయోగ
కలన సీతమ్మ ముఖిదివ్యకాంతి కడలి
నిగికింజేరె బున్నమ నిండు చంద
మామ, యోటమిం దెలుస లో మచ్చ నూనె.

ఇట్టులుంక నొకనాడు.

‘కో’ యటంచును గూయు కోయిలకంతాన
ఓంకార నాదమ్ము టుజ్వలింప
ఊరూర యాచించు యోగిజనమ్ము బై
రాగులు దనస్థితప్రజ్ఞ రేచ
మాగాణితోటల మామిడి నిమ్మలు
సాత్వికాహారంపు చవులుదెల్ప
వెన్నెల చీకటుల్ వెంటాడి యొకదాని
నొకటి ద్వంద్వాతీత మొకటచూప

పుట్టుక లొకవంక గిట్టుట లింకొక
వంక బ్రాణికున్న బాధ దెలుప
సారవంతమానొ సంసారపుం గాథ
అధికభారమానొ యనుచు దలచు.

పామునిభక్తి భర్తపదపంకజముల్ భజియింపఁ గోరి రా
మాయణమందు సీత రఘురామునివెంట వనమ్మునేరి యే
మాయెను పెక్కుకష్టముల నందెను రావణు చేతఁజిక్కియే
దో యవవాడు నందె యింక నున్నదియేమి కులాంగనాళికిన్

సారవిహీనం వీ సం
సారము బాధలకు దుర్యశములకు పారా
వారము జీవుని కారా
గారము దలపోయ నొక వికారము పృథివిన్.

పతి పతి యంచు ద్రౌపది దపంబొనరించి విరించిచేతఁ దా
బతుల దశార్థముం బడసె- వడ్డసుఖం బదియేమి- పాండుసం
తతి యెదుటన్ బరాభనమునందె- ముకుందుడు గావకున్న నే
గతి యట సంగభవించెడిదొ కాంతల కెక్కడ కీర్తియుండెడిన్.

సత్యవంతుఁ డంచును హరిశ్చంద్రుఁ బెండ్లి
యగుచు చంద్రమతి మును సౌఖ్యమ్ము గొనెనె?
కష్టముల నందె, సుతుఁ బాసె, కడకు దొంగ
తనపు నేరాన పతిముందు వనరవలసె.

మును దమయంతి దిక్పతుల మోహము లాటజివుచ్చి కోరికో
రి నలు స్వయంవరమ్మున వరించి వివాహమునాడె - పైని పొం
దిన ఫలమేమి? కాటడవిఁ దీటనికష్టము లందె బోయవా
తనుఁబడె నెట్టెటో బ్రతికెఁ దన్వి కిహమ్మున సౌఖ్యమున్నదే.

గాథ లిన్నింటిఁ దెలిసి సౌఖ్యమ్ములేని
యిహసుఖమ్ము లాసించుటో యింతి - పరము
గోరి శారీరసౌఖ్యమ్ము దూఱినాడి
యాత్మ పరమాత్మజ్ఞేర్చుటో యరయవలయు.

పెనుమెత్త మహాయోగిని

అనుచుఁ దలపోయు నొక్కొక్కదినమునందు
భూరిసంసారభోగముల్ గోరు నొకటఁ
దేనిఁ దేల్చగాలేక బుద్ధి కలఁతవడ
సరసనున్నట్టి గ్రంథము ల్బదవఁదొడఁగు.

వనితలు పెక్కుమంది మగవారలఁ బెండిలియాడి నిత్యనూ
తనసుఖభాగ్యభోగసమతన్ ముదమందుచుఁ బుత్రపౌత్రులం
దూనఁ దమముద్దుముచ్చటలఁ దూఁగుచు డెబ్బది యెన్నదేండ్లిహా
మ్మున వసియింపఁజూడమె నమోనమయంచునువారిమొక్కమేళి

చుట్టములందు, బెక్కురు స్వసోదరులందునఁ గొందఁ జెప్పె చే
వట్టిరి జంటకూర్ములు, సెబ్బనఁ గాపుర మూఁపుచుండి, రే
వట్టన వారు దూష్యులు? - శుభమ్మని దంపతులుండనొనుగా
కీట్టు లశుభమ్ములన్ మదిఁ దపించుటఁ జెల్లునె మానవాళికిన్.

ఏది యెటులున్న త్రిగుణమ్ములే జయించు
ప్రాణి- సీతమ్మయందటి వంటి దేహి
యేగదా నాఁడు-పదియునాతేండవయసు
కామవాంఛలు రేకెత్తు కాలమద్ది.

కొక్కురోకో యని కుక్కుటములు గూయ
చలి వేయుచున్నను శయ్య వీడు
మాతాపిలు తలొలిమాటఁ బల్కకమున్న
కాలకృత్యంబు లొక్కటను దీర్చు

సంసారాంధకారము

పాడియావుల కింత పచ్చికబడవైచి
 లేదూడల పొదుగుల్నేర విడచు
 తలవాకిటనుజిమ్మి కలయంపి వెడఁజల్లి
 చూచి యంబులనెల్ల శుభపఱచు

కట్టెవుల్లలఁగొని ప్రొయ్యికడనయుంచు
 వలయుకూరఁ దఱిగి సిద్ధపఱచు నింటి
 కధితు లేతేర వారి కర్ఫ్వంబునిచ్చు
 తల్లి కెడతోడు నీడ సీతమ్మ యెపుడు.

నడికిరేయైనఁ బగటికి నడుమనైన
 ముదుకడైన బొడ్డుడని బుడుతఁడైన
 వారివాడైన పెరియింటివాడె యైన
 వండి వడ్డింప నలయ దెన్నండు సీత.

కొంతకాలం బిట్టు సనినయంత 1937 సంవత్సరమున.

సుముహూర్తమ్మున నత్తమామ పతియున్ జుట్టంబు లేతేర సీ
 తమతో భర్తనుఁజేర్చి కాపురమునేయం బంపి రత్తింటికిన్
 హిమవంతుండు దనూజ నీశ్వరుని చేయింజేర్చి కైలాసధా
 మముకై పంపినరీతి బంధువులు ప్రేమంబార వీక్షింపఁగన్.

కాల్వెట్టెనో లేదో గడపలో నత్తవా
 రింటి భాగ్యమ్ము మిన్నంటఁదొడగ
 సాయపడెనో లేదో సంసారమునఁ బాడి
 పంటలు తుణమొక్కవరుసఁ బెరిగె

పెనుమెత్త మహాయోగిని

చేతముట్టెనో లేదో గోతాములం దిడ్డ
ధాన్యమ్ము లేనాఁడూతఱుగవాయె
ఏక్షించెనో లేదో పెరటి వృక్షమ్ములు
కాలమ్ము లన్నింటఁ గావదొడఁగె

అత్తకెవ్వేళఁ బనుల నాయత్తపడియె
మామ కన్నింట నెనలేని ముత్రియాయె
నన్నిటను బ్రాణభర్త కర్థాంగియాయె
నిరుగు పొరుగువారలకు నీశ్వరయె నీత.

తొలి శ్రీరాముని సాదసేవ యతిసంతోషమ్మునం జేసియున్
కలియో వెండియు వానిఁగొల్వనగు సౌఖ్యంబందగానంచు సం
కులభారమ్మున నీత నీతయయి ప్రాజ్ఞుల్ మెచ్చ నీనాఁటి కు
త్తలపాటేమియులేక సుస్థిరత సీతారాము పూజించెడిన్.

ధవుని కాహారమిడువేళఁ దల్లియగుచు
నాటపాటలలో సహాధ్యాయుని యగు
మంతనమ్మునఁ దులలేని మంత్రియూను
ప్రియుని వలపించుఁ బ్రేమఁ జూపించి నీత.

తెల్లవాటికముందె పిల్లతెమ్మెరలతో
లేచు, లేచి ధవునిఁ జూచి మొక్కు
కాల్యకృత్యమ్ముల, ఊణములోఁ గావించు
గావించి గృహము చక్కగను దిద్దు

పాలిచ్చు కదుపుల బలురీతులను మేపు
 మేపి లేదూడలఁ జేఁపవిడచు
 పాల్చీసి బిందెలఁబట్టుఁ గరడుగట్టి
 విటిగినపాలఁగో వెన్నఁదీయు

వంటకై యత్తముందు సర్వస్సుఁగూర్చు
 మామకున్ సాయమియ సంత్రమమునందు
 ప్రియుని కెల్లకాలంబు సంప్రీతిఁగొలుపు
 మెలఁగు నిరుగు పొరుగుతోడ కలసిమెలసి.

గుణవంతురాలు మాకోడలంచును గను
 సడ్డవారలకెల్లఁ బలుకు నత్త
 బంగారమయ్య మావాని యిల్లాలంచు
 స్నేహితతతికి వచించు మామ
 అమ్మ కాల్వెట్టిన దాది మాఱుత్తు చ
 ల్లాటెనంచాడు పాలేరుజనము
 ఏది కోరినఁగాని లేదంచు నోట క
 సరికొట్టదం చాడు నిరుగుపొరుగు

పొట్టగాలినవేళ మోమోటపడక
 వేచియుండు సీతమ్మకై బిచ్చగాంధ్రు
 వండి యొరుగనిచేలు చేఁచని మొదవులు
 పెరటఁ గావనిమొక్క కాన్పింప వపుడు.

పెనుమెత్స్ మహాయోగిని

అయిన.

కలికాలం బిది ధర్మవర్తనముచే గాలుండు రక్షింపఁ జే
కలికిన్-త్రేతయు ద్వాపరంబు కృత వెన్కంబట్టె-సావిత్రుల
కలలైపోయిరి- మృత్యువెల్లరిని నాఘ్రాణించు- వేలేండ్లగా
కలి ధర్మబిది - నీతరామునకు దుష్కలంబు స్రాప్తించెపో.

ఒక సంవత్సరమేగ నిద్దరకు నత్యుత్కృష్ట సంసారభా
గ్యకలామోదనిమగ్నతం బవలు రేలాగుబుచ్చనంబుచ్చు- భ
ర్తకు మేహంపురణంబుపుట్టె గుడిచేతన్, శస్త్రవైద్యమ్ముచే
తకు మించెన్, బయి సన్నిసాత మొకచెంతంజేరె బీడింపగన్

తెలతెలవాఱఁగా మలినవస్త్రము లూడ్చి
నాధుని లేపు స్నానమ్ముసేయ
చలువవలువలిచ్చు సాంబ్రాణి పొగవెట్టు
నతిబలమిచ్చు నాహారమిచ్చు
పుండు గడుగువేళ నుండు వైద్యునకు సా
యంబీయ బాధరానట్టు వినరు
పడుముల నొత్తు చెంపల నిమురు జ్వరముఁ
జూచును బతిబాధఁజూచి కుండు

వజ్రనేయుండు నెవ్వేళఁ బనుల మఱచి
సుంత ముట్టదాహారమ్ము - చుట్టములకు
విడువఁగోరదు రోగిని, విశ్రమింప
దింత, రాముకై రాము స్థాధించుచుండు.

కాయమ్ము గృహియించెఁ గనులు లొట్టబడియె
 వ్యాధి మనోవ్యాధి బతికి సతికి
 నడక పూర్తిగఁబోయె నడక తబ్బిబ్బయె
 వ్యాధి మనోవ్యాధి బతికి సతికి
 సంధి గన్పించె వాగ్బంధన మేతెంచె
 వ్యాధి మనోవ్యాధి బతికి సతికి
 నిలుగుడ్డవడియెఁ గనీనికపైకేఁగె
 వ్యాధి మనోవ్యాధి బతికి సతికి

వచ్చె నాయాస మాశ సర్వమునశించె
 వ్యాధిచే మనోవ్యాధిచే బతికి సతికి
 జీవ మెగసె దేహమ్ము నస్పృహతఁబడియె
 వ్యాధిచే మనోవ్యాధిచే బతికి సతికి.

1939 సంవత్సరమున మహాశివరాత్రి యుదయము పది
 గంటలకు నీతారాముడు దివంగతుఁ డయ్యె.

చూచి మనోహరున్, విగతశోభుని, స్త్రాణవిహీను, నీత యా
 లోచనశూన్యయై పడె విలుంతిత సుందరకల్పవల్లియో-
 పీచులఁగొట్టఁబడ్డ యరవిదసుమమ్మొ- దివాళరప్రభా
 వీచుల నెండి రాలు కరవీరప్రసూనమొ నా ధరాస్థలిన్.

పెనుమెత్త మహాయోగిని

సప్తసంతతి నే విచారమెఱుంగని

తల్లిదండ్రుల యల్ల మల్లలాడె

చెట్టంతకొడుకిటు గిట్టుట గనుగొన్న

యత్తమామలగుండె వ్రతలాయె

ఏడాదికూటికి నేబాధ లెఱుంగని

పాలేరు మూఁకలు బావురుమనె

అండయై బంగారుకొండయా సీతమన్

దిలకించి పొరుగు కన్నీరువెట్టె

పెరటిమొక్కలు నడచెబ్బ ధరణి కొరగె

నడలె నపు డాలమంద లంబా యటంచు

భాతృదుఃఖమ్ము మితిలేని వఱదయాయె

వన్న విడనాడి ప్రకృతియే చిన్నవోయె.

తన సంసారపు నావ బ్రద్దలయి సంతాపాబ్ధిలో మున్నె నిం

కను చుక్కానొకచేతఁబట్టఁగల భాగ్యంబేమి కన్పింప జే

మని ప్రాణమ్ములనిల్పనానొ సతి కాహార మ్మభోజ్యమ్ముగా

గనువట్టెన్ మరణంబె శ్రేయమని లో గన్పించె నానాఁటికిన్.

ఉన్నదె జీవితమ్మున ప్రయోజనమన్నది యింక - పూర్వపా

పోన్నతి యెన్నిగుట్టలయియున్నదొ యీ భవమందుఁ దీర్ప-సం

పన్నత నేమియున్న యది మంగళసూత్రము లేనినాఁడు - నా

కన్నె దలంచు నెమ్మది కకావికతై హృదయమ్ము చిట్లగన్.

హృదయము వ్రక్కలాయె- కురులెక్కడివక్కడతుట్టగట్టె- కెం
బెదవులు వెల్లనాయె-మితిమీరితె విషాదము మోముదమ్మి- వీ
డదు నిముసమ్ము సెజ్జ- నకటా యను నోటికి నంతులేదు-వా
ల్పదు కనురెప్ప-దల్లికిని బల్కుదు- చూచును బిచ్చిచూపులన్.

చందురుపూసవెన్నెలల సారు కృశింపగ- గాఱుచీకటుల్
చిందులుచ్రొక్కె నేటి కిటు సీతమ డెందమునందు- నాశలె
న్ల దునుమంబడెన్- విధివిలాసమవార్య మెవారికైన- నా
చందురుఁడెన్నఁడియెడఁ బచారులొనర్పగవచ్చునోకదా.

మాసెను పుట్టముల్-మెడనుమంగళసూత్రముమాయమయ్యె-నా
యాసముపొచ్చె-నెన్నదుటియందలి కుంకుమబొట్టురాలె-సం
తోసము నిష్క్రమించె- గడుదుర్భరమాయెను జీవితంబె- ప
ద్మాసనుఁ డేలచేసె నిది మంచికొ చెడ్డకొ చెప్పశక్యమే !

ఎందఱి పుట్టుకుంకల భరించి కృశించెను భారతమ్ము- వా
రందఱు సీతవోలె హృదయంబుల నన్నిటి చూఱలాడిరే
యందఱుఁ దల్లిదండ్రులకు నత్తకుమారుకు నోటనాల్కలే
యందఱు వాయుభుక్కులయి యబ్దము లిన్ని మనంగఁజాలిరే

ఇనుఁ డస్తాంబుధిఁ గ్రుంకె- నంబుజము లెత్తే డస్సి కన్నూసి-నిం
గిని పెనీకటు లాక్రమించె- శశియున్ ఊహించి కన్నట్ట డెం
దున,యామంబులు రెండుమూఁడుజనియెన్ దుఃఖంబునంగుందువ
ద్మిని నూరార్పగ వేఁగుఁజుక్కపొడిచెం బీరమ్ము తోరమ్ముగా.

పెనుమెత్త మహాయోగిని

మీ కష్టంబులనావ నేరె దరికిన్ మీ యాత్ర సాగింపుఁ డో
కోకద్వంద్వమ! యంచునార్చెఁ గృకవాకుల్ డెందమం దాశ నే
దో కల్పించె, నినుండు ప్రాక్కుదతికిన్ తోషమ్ముజేకూర్చె నా
పై కాకంబులు దల్పుఁదట్టె వడి విశ్వంబెల్లఁ గన్విప్పఁగన్.

శ్రీ

పెనుమెత్త మహాయోగిని

ii. భక్తి బీజము

మనసు చంచలమ్ము - సత్ప్రమాధియుతము -
దృఢము - మిగుల బలీయమ్ము - దీని నిగ్ర
హమ్ము వాయునిర్దోధకృత్యమ్ము - దుష్క-
రమ్ము సంశయశూన్యము ప్రజల కిద్ది. (గీతావారాణసీయము)

ఐన మైరాగ్యమార్గంబునందు సంయ
తాత్ముడు దగునుపాయ మభ్యాసమూని
పట్టి బధింపవచ్చు నప్పాడుమనసు
నంచుఁ దెలిపె వివ్వచ్చున కచ్చుతుండు.

శ్రద్ధగలదు వాంఛించు సజ్జనసంధంబె
గాని చిత్తవృత్తులభ్రాంతిఁ గట్టువడియె
బ్రహ్మమార్గంబునందుండి భ్రష్టుడాయె
యోగసిద్ధిపోయె నిక నేమున్నదన్న.

పార్థునకు దామోదరుడు.

అట్టి వానికి నాశనమంచు నెప్పు
డిహమునందేనిఁ బరమునందేని లేదు
పుణ్యకర్మలేగడి లోకమునకె వారు
పోవుదురు బహువత్సరము లట నుండు.

పెనుమెత్త మహాయోగిని

తుదినీ యోగులనో శ్రీమతుల గృహంబు
నందొ శౌచ్యులందో ధీమతాన్వయంబు
నందొ జనియింతు రా యోగమందె నిలిచి
సాధనమొనర్చి గాంతురు జయము వారు.

అనుచు బోధించె అందుచే.

భూసురు నింటఁబుట్టి తన పూర్వభవమ్మునఁ - బెండ్లియాడి సం
తోసముగూర్చె భర్తకు - దనూజులు లేరను చింతలేక న
భ్యాసమొనర్చె యోగమును - బ్రహ్మపరిక్షితనందె కొంత - నా
పై సరిపోయె నాయు విట బ్రహ్మయు నింట జనింప నీతకున్.

మూఁడువంతుల యోగమ్ము పూర్తియౌట
కల్లకపటమెఱుంగని విఖ్యాతశౌచి
బ్రహ్మయుండౌట - నతిధి నభ్యాగతుల య
జించుటన్ నీత కీ పునస్సృష్టి గలిగె.

చూడఁగఁ గమ్మవారలు రజోగుణసంభవు - లారజోగుణు
బేడుగడౌను కామమున కియ్యది పెంచెను శ్రోధాభోధముల్
మూఁడునుగూడి మానవుల మూర్ఖులఁజేసెడి - నెవ్వలైనఁ బో
రాడఁగలేరు వీని, నటులౌటను నీత కృశించి క్రుంగెడున్.

“ధవుఁ డస్తంగతుడయ్యె - నీత కిక వైధవ్యంబెగా - పద్మసం
భవువ్రాతల్ దెలియంగ శక్యమె - యికన్ బాంధవ్య మేఱీతిగా
నవలోకించునొ యీమె జీవితము-సాధ్యంబో యసాధ్యంబా-తె
ల్ప వశంబేమియుఁగాదు-చూడవలె ప్రాప్తంబెట్లురానున్నదో!”

అనుచుం బెక్కురు పెక్కురీతుల నుపన్యాసంబుఁ గావింప మా
నినియోచించెను-పైనిదారియెదియన్ లేదాయె-మఃఖంచుచున్
దినముల్ పుచ్చుటో-యోగమార్గమున ముక్తింజెందుటో-ఆత్మహ-
త్యను దేహమ్మును వీడుటో-తుదిది సత్యంబౌచుఁ గన్పట్టెడిన్.

దినముల్ వారములు న్నెలల్ గడిచె, నెందే దారి గన్పింపదా
యెను, సానీయము, కూడరోతయయిపోయెన్, దేహమెల్లన్ గృశిం
చెను, బ్రాణమ్ములు వోవుటొండె నిలిచెన్, చింతావిశ్లేర్ణాత్మతన్
జనమెల్లన్ విలపింపసాగెను మహాసాధ్విన్ విలొకించుచున్.

ఆపె తలిదండ్రులు

అట్టియెడన్ బెనుమెత్తును
దొట్టిన యొక దండమూడి తోయజబంధున్
బట్టిరి పూర్ణయచోదరి
గట్టి యతండాట జనులు గారవమినుటన్.

ఆతనిఁ దోడితెచ్చి గలయంశము బ్రహ్మయ విప్పిచెప్పి చే
యూతనుగోర, జ్ఞాని యతఁ డాఁకొనె-తండ్రినినూరడించి - పై
నీతనుజేరి- “తల్లి! కడుచిన్నపు చెట్టతనమ్మువచ్చె నీ
చేతఁ గానిచేత యిది చేసెడిదేమియులేదు దీనిపై.”

“పూతమెఱుంగువంటి తనువున్ గృశియింపగఁజేసి నీవు వి
ఖ్యాతినిగన్న వంశమిటు లారడిపుచ్చుట చెల్లునమ్మ! సం
పూతగృహమ్ము నీకొఱకుఁ బొక్కుచునున్నది - త్రోసివేయకీ
తాత యేదోవచించెనని తల్లినిఁదండ్రునిఁ జూచి యొర్వవూ.

పెనుమెత్త మహాయోగిని

జన్మమెత్తినవానికిఁ జాపు ధ్రువము
చావునందినవానికి జన్మ తిరము
రెండు నివి యనివార్యమై యుండునమ్మ
వగపుచెందుట వీనికి తగదుతగదు.

పుట్టునకు ముందె మృతిఁగూర్చి భూతతతికి
మూఁడు పంక్తుల వ్రాసియున్నాఁడు నొసట
నెన్నఁడో బ్రహ్మ - భర్త గతించి మరల
బ్రతికి వచ్చునె నీ వెంత వగచుచున్న.

ఒక సావిత్రి గతించినట్టి పతికై యుగ్రాటవిం బ్రేతనా
యకుఁ గీర్తించి జయించెనందు రది సాధ్యంబైన; నే కాంత భ
ర్తకుఁ గాఁపుండదు - దీనిలోనఁ గల సత్తాసత్యముల్ సుంత నీ
విక యోచింపుము చచ్చిపోయిన నరుండెవ్వండు రా డమ్మరో.

మోహమునఁ జిక్కి మానవబుద్ధి యిటుల
వగచునేగాని చచ్చినవానిఁగూర్చి
చావనట్టివాని గుఱించి ప్రాజ్ఞుఁ డెవఁడు
సుంత యోచింపఁ డిసుమంత చింతపడఁడు.

తొంటి పుట్టవలందలి దురితమెల్ల
కర్మయందురు దానిఁ బోకార్పలేము
అంతియేగాదు దాని నీ వనుభవింప
వలయు, ప్రారబ్ధపుం గర్మఫలముపేర.

శాశ్వత మెవ్వరమ్మ! యనుజన్ములు దల్లియుఁ దండ్రి నీవు నీ
విశ్వము వీడిపోవలయు - వెంటను రా రెవరైన - బుచ్చుదం
బీశ్వరస్వప్నియే - యిటు తపింపగఁ జెల్లదు - మానవాళికిన్
శాశ్వతమొక్కటే - పరము - సాధనచేయుము దాని నందఁగన్.

నీవ యనిత్యమైనపుడు నీ పతిమాటఁ దలంపనేల పోవునా
డీవెనో యకుఁ డెవఁడో యెవ్వరెఱుంగరు - మిథ్య సర్వ మీ
భూవలయమ్ము మిథ్య - యిఁకఁ బుట్టువుగూర్చియుమిత్తిగూర్చిసం
భావనసేయుమమ్మ - గల మాయ సమస్త మెఱుంగనాయెడిన్.

మానవుడఁ సిన్గు పుట్టంబు మాని వేఱు
క్రొత్తవస్త్రమున్ ధరియించుకొనిడి రీతి
దేహి శిథిలమైపోయిన దేహమూడ్చి
యన్యమా నూత్న కాయంబు నందుచుండు.

ఆత్మ, ప్రాణి, దేహి యన్నవన్ని యొకండ
ఆత్మ శాశ్వత మ్మనాది యవ్య
య మవినాశనమ్ము నప్రమాణ మజ మ
వ్యక్త మది యచింత్యమాను తల్లి.

పూర్వజన్మకర్మము గ్రహింపనేరక
విధినిఁ దిట్టుటెల్ల వెఱ్ఱితనము
చెడ్డకర్మనేయ సిద్ధించు దుఃఖమ్ము
కర్మ మంచిదైనఁ గలుగు సుఖము.

పెనుమెత్త మహాయోగిని

వెతలంబెట్టెడి పూర్వకర్మజఫలంబే జీవి నెవ్వేళ - స
 ద్గతులం గోరెడువారు నేర్వవలె నాత్మజ్ఞాన మాధ్యాత్మికో
 న్నతమార్గంబునబోయి కర్మఫలమున్ సర్వంబుఁ బోకార్ప నొ
 పతికై కుందినయంతనే ఫలము సంప్రాప్తమై గాదమ్మరో!

అనుచు నీతుల ధర్మవాక్యముల నత్యైన్నత్యమార్గంబు లె
 ల్లను బోధించుచుఁ బోవఁబోవ నొకకాలంబందు గొంతెత్తి మె
 ల్లన నీతాంబిక పృచ్ఛసేసెఁ-దనకున్ లభ్యంబె యాధ్యాత్మికం
 బని-పూర్ణాఖ్యుఁడు దాన నొననియె నానందాబ్ధి నోలాడుచున్.

అనంతర మా చౌదరిశ్రేష్ఠుఁ డొకదివ్యంబైన హూర్త
 మాలోచించి, సకలబాంధవజనసీదనకసోదరుల నాశీనులంజేసి,
 యిష్టదేవతాప్రార్థనానంతరమున నీతమ్మ నుద్దేశించి యిట్లు
 లనియె-మాయామేయజగంబున నవ్విరించి నృప్తించిన జీవరాసు
 లెల్లను బదినాల్గులక్షల విధంబులు, స్వల్పాతిస్వల్పంబులగు
 క్రిములును, దీర్ఘకాయములగు తిమితిమింగిలములు మహా
 కాయములగు దంతావళోష్ఠ్యంబులు సాత్వికములైన కురంగా.
 దులు భీకరంబులగు వ్యాఘ్రపంచాననశరభంబులు వాయుచర
 భూచర జలచరంబు లెన్నెన్నొకలవు. ఇవియన్నియు నుదర
 పోషణార్థంబులు కామోపేతములు - దివ్యజ్ఞానశూన్యములు
 మానవు లాధ్యాత్మికజ్ఞానలాభంబున నన్నిటికన్న మిన్నలు.

జ్ఞానములేని మానవుఁడు జంతుసమానుఁడు - భాగ్యభోగ్యసం
 తానధనాదులేవియును దా మరణించిననాఁడు వెంటరా
 వీ నిజముంగ్రహించి మదినెప్పుడు సత్కృతులందు నిల్చి వి
 జ్ఞానసమార్జనాహుతులఁ గాయము వ్రేల్చగనొ సహూదరీ!

అవకాశం బిసుమంతయందడు విరోధావేశముల్ మొందు మా
నవజాతినీ, క్రమమైనమార్గమున జ్ఞానంబంది నారాయణున్
స్తవముంజేయుచు నిత్యకృత్యముల సన్మార్గంబునం బోవుచో
నెవడైనన్ గడియించు బ్రహ్మపథ మింతేచెప్పు వేదంబులున్.

సరమార్గసాధనం గాలంబుఁబుచ్చక క్షణభంగురములైన
కామమోహలోభంబులం జిక్కి తమ్ముఁ దా ముద్ధరించుకొన
లేని మానవు లధఃపతిస్థులై యీ యిహంబుననో సరకంబు
ననో పూర్వజన్మ ముక్తుతప్పితంబుల ననుభవించుచు మరల
మరల జనించుచు మరణించుచు కాలచక్రంబున పరిభ్రమించు
చుందురు. అట్లుగాక సత్కర్మల నాచరించుచు నిరంతర
భగవద్ధ్యానంబున సంతృప్తి నందుచు నవకాశంబున్నపుడెల్ల
నిజాత్మం దెలియఁబ్రయత్నింపుము.

ఆత్మయందున సంతృప్తి, యాత్మయందె
త్తృప్తి, యాత్మయందె నిరతి నందవలయు.

ఆత్మ సుద్ధరింపవలయు నాత్మచేత

ఆత్మ నశియించుచుండ నీ వరయరాదు

అత్మయే బంధువగు నాత్మ - కట్టియాత్మ

యే విరోధియు నౌ నాత్మ కెప్పుడైన.

గీ. నా.

కావున.

ఏవని యాత్మచే నాత్మ జయింపఁబడునౌ

వానియాత్మయే యవ్యానిబంధువగు - న

నాత్మనకు వాని “యాత్మయే యహితునటుల

వఱలుచుండును వైరిభావంబుసూని.

గీ. నా.

పెనుమెత్త మహాయోగిని

అల్పబుద్ధి కాత్మజ్ఞాన మవగాహనమగునా యని భయ విహ్వలచిత్తపుగాకుము. సూక్ష్మబుద్ధి నీకును నాకు నెల్లరకుం గలదు గాని దానిఁ దెలిసికొని యుపయోగించుట దుష్కరము. పూర్వజన్మసుకృతమున నా ఘనశక్తి, నీయందు లీనమై నిద్రాణయై యున్నయది. దాని మేల్కొల్పుము. బుద్ధిని వికసింపఁ జేయుము. నేను పాపిని హీనురాలనని దుఃఖించి నిరాశనందుట, నీయాత్మ యనంత మజరామరణము శుద్ధమని తెలిసికొనలేక పొరపడుటయే. అదియే దుఃఖమునకు మూలకారణము. ఈ నిరాశవీడి యనిత్యము లసిరములగు ద్వంద్వములచే గట్టువహక యాద్యంతరహితమగు బ్రహ్మానందమునకై దీక్ష వహింపుము. ఈ పరబ్రహ్మము సర్వ కీటక పక్షి జంతు మానవులయందును గలఁడు. దానిఁ దెలియుట దుష్కరమే ! మోక్షాసక్తితో శ్రద్ధాభక్తులతో, వినయవిధేయతలతో కృషి సన్నిహిత యై దెలియఁ గలవు. ఆ కృషియే దైవసాధనము. అదియే భక్తి. దాని మార్గమే భక్తియోగము. అందు నిమగ్నవగుము. మోక్షమును సాధింపుము. ధన్యవయ్యెదవు. పురుషోత్తమునిఁజేరెదవు. అదియే యాత్మసరమాత్మైక్యము. అదియే అద్వైతమందలి కీలకము.

ధర “శరీరమాద్యం ఖలు ధర్మసాధ
న” మను నార్యోక్తి నెంచి మానవుఁ డెవండు
దేహము కృశింపఁజేయఁ డిదియ యిహపర
సాధనకు మూలమాట ప్రశస్తమాట.

దేహమే మూలకారణము దేహికి బ్రహ్మపదమ్ము సేర - సం
దేహములేదు-చూడవలె దేహము శుభ్రతనుండ - భుక్తియున్
దాహములెల్ల దీర్పవలె- ద్వంద్వములందునఁ జిక్కనీక “యే
కోహరి” దైవమంచు ననుకొన్న శుభంబగు, వీడుకర్మముల్.

ఇన్నిలక్షల జీవరాసుల వీడి యుత్తమ మానవజన్మమెత్తిన
ఫలము కాలమింక వృథాపుచ్చక సంసారదుఃఖముల దూర
మొనర్చి సర్వకల్యాణసంధాయిలో నైక్యమందుటయే.

ఇటుల హితోపదేశముల నెన్నోవచించి - యనంతభక్తసం
ఘటనల ముచ్చటించి కుతుకంబొనరించ-గతించె గొన్ని, నా
శ్లాఘనల సీతయున్ మఱచె నాత్మమనోహర మృత్యుదుఃఖమున్
కటకట యన్నవారల మొగంబున సంతస ముయ్యలూగంగన్.

ఒక యేకాదశి పూర్ణయాహ్వాయుని దివ్యోద్దేశముంజెప్పి సీ
తకు నందించెను తెల్లకాగితపు పొత్తంబున్ మషీలేఖనిన్
ప్రకటించె రఘురామకోటి లిఖింపన్ దాని ‘భద్రాఖ్యకొం
డకుఁ’ జేకొంచును పోయి రామునకుఁ గాన్కంబెట్ట సద్భక్తితో.

యోచించెన్ మది సీత యొక్కనిముసం, బూకొట్టె గావింప, నా
హాచాతుర్య ముపూర్ణయాహ్వాయుని దేయంచునృదిన్మెచ్చె, యా
లోచించెన్ దన భావికార్యమును కేంద్రజ్ఞున్ గురుండంచు పూ
ర్ణాచార్యుం డలపోసి వ్రాయఁగడఁగెన్ రామాఖ్య వేత్పలుగన్.

పెనుమెత్త మహాయోగిని

నీతారాముడు దన పతి
 నీతారామైక్యమంద - చేత లిఖించెన్
 నీతారాముల నామము
 పూతంబాయెను భవస్ము పూర్వసుకృతిచే.

కనువిప్పి చూచెనా కనుపించు మునుముందు
 జానకీరాముల జంటయొకటె
 కనుమూసెనో సుంత కలలోనఁ బ్రత్యక్ష
 మగును నీతారామ యుగ మొకండె
 పొత్తంబువిప్పెనా సొడచూపు దానినో
 జానకీరాము నిజాంశమొకండె
 సుంతయోచించెనా చూపట్టు లిఖితమై
 జానకీరాముల ఛరితమొండె

పూజకై వుష్ణసంపత్తిఁ బ్రోవునేయ
 జానకీరామచంద్రులే కానుపింతు
 ధ్యానమందున రాముడే గానమందు
 రాముడే యన్నియెడలను రామమయమె.

1945 క్రీస్తుశకవత్సరమున వ్రాతముగించి రామకోటితో
 బంధుకోటి తన్ను వెన్నంటిరా బండ్లపై భద్రాద్రికిఁ బ్రయాణ
 మాయె.

అట సని కాంచె రాముని - మహాబుపివందిత దివ్యనామునిన్
కుటిలదురంతదానవప్రకోపిత భీముని - దుర్వికార సం
పుట జయరామునిన్ భవవిమోచన సోముని - పూర్వజన్మ సం
ఘటన విలుంతనోద్భవితకాముని - సద్గుణసాధధామునిన్.

కాంచి నమస్కరించి, కుతుకమ్మనఁజెచ్చిన రామకోటి పూ
జించి పదాంబుజమ్మల - భజించె బురాకృతకర్మ వీడ - నే
వించెను కొన్ని నాళ్ల చటిమితల కాలము వెళ్లఁబుచ్చి యే
తెంచె కుటుంబమెల్ల జనుదేరి వెంటను రామభక్తయై.

ఐహికభాగ్యభోగములు సాంతములన్న విరక్తి - శూన్య మీ
దేహమటన్న సూక్తి - హరిదేవుడ యేడుగడన్న భక్తి - లోకన
మ్మోహవిశ్లేశశక్తి - భవమూల విలుంతనకారణామర
కీ హితయోగభక్తి - వెలిగించె హృదంతరమందు జ్ఞానమున్.

భక్తిపారవశ్యమ్మునఁ బాయుచుండు
నప్పుడపుడు బాహ్యస్మృతి - యంతలోన
స్మృతికి వచ్చి రామా యంచు జీరుచుండు
నతినో, భద్రాదిరామునో - బైటపడదు.

గంగాసంగమ మీసడించి, యమునాకౌటిల్యమున్ రోసి, యు
ప్పొంగన్ లేని సరస్వతిన్ విడచి - పోపొమ్మంచుఁ గావేరి చెం
పంగొట్టిడిచి బ్రహ్మపుత్ర నొకక్రేవన్ - గాతమిం జెండి - కృ
ష్ణాంగొన్నత్యముగూడు సాగరుండు హంసల్ దీవి సాధమ్ములన్.

పెనుమెత్త మహాయోగిని

కృష్ణానాగరసంగమస్థలి మహాక్షేత్రమ్ముఁ గావించె శ్రీ
విష్ణుం, డయ్యెడ కేగుదేర నదియొప్పెన్ వేణుగోపాలుఁడొ
కృష్ణస్వామి పవిత్రతీర్థమగుచున్ - గ్రీడింప హంసంబు ల
త్యుష్ణాహస్సుల హంసదీవియయి పొందుం గీర్తి త్కేత్రం బటన్.

సీతమ సంగమస్థలినిఁజేరి జలమ్ముల గ్రుంకులాడి సం
ప్రీతి నమస్కృతుల్ సలిపి - విష్ణుపదాబ్జములందు నిల్పె సం
పూతహృదంబుజమ్ము - నడిప్రొద్దొకయింతయొలుగువేళ తా
మాతనుగూడిచేరె తన మందిరమున్ ముదితాంతరంగయై.

నోముల నోచె నెన్నియొ వినూత్నవ్రతంబుల సల్పె నెన్నియొ
భూమిగలట్టి తీర్థముల పుణ్యపదంబులఁ జూచె నెన్నియొ
నేమియుఁ దృప్తిగాదు - ముదమెవ్వియఁ గూర్పపు-చెప్పలేని దే
దో మది కల్తవెట్టిడిని తోఁపదు మార్గ మెదాత్మశాంతికై.



పెనుమెత్త మహాయోగిని

iii. బాలయోగిని

ఎనిమిది వత్సరములు గతించె ధవుం డిహముందొలంగి - రా
ముని భజించి భద్రగిరి బూడితయాయె నసంతయుగ్మ-మా
తనువొనరింపగల్గిన వ్రతములు నోములు పూజ లెన్నియో
దినములు సేసె; సీత కవి దృష్టిని గూర్చు హేతువేమియో.

వ్రతములు పూజలున్ నరు పురాకృతకర్మల బూదినేయు - స
త్కృతులకుఁ ద్రోవఁజూపు-గలతీర్థములెల్లను గ్రుంక నవ్వి యా
పతితుల నుద్ధరించును - భవంబు దొలంగునె చాన - గానిచో
గతియెదియంచులోఁదలఁచిగాంచెభవాంతముయోగమందునన్.

ఆపయిఁ దండ్రి జేరి తన యాశయమున్ వివరింప సీత - హే
లాపురిజేరి కమ్ములకలప్రభు నప్పన నామధేయు న
ధ్యాపకు యోగమార్గ నిశితామలధీనిధిఁగాంచి తెల్పె సం
తాపము గల్గునట్లు పరితప్తుఁడు బ్రహ్మయ బిడ్డకోరికన్.

వల్లె యని యొప్పి యప్పనాహ్వాయుఁడు సేరె
బ్రహ్మయనితోడ పెన్నెత్త పల్లెటూరు
ఆంధ్రదేశంబునన్ కృష్ణయందు దివ్య
మైన దివినీమ భోగ్యభోగ్యముల భామ.

క్రీ. శ. 1947 సంవత్సరమున నధ్యాపకుఁడు.

మంచి దినంబొక్కటి సరి
కించి, వినాయకుఁ డలంచి కేల్గొన్ డ్చారం
భించెను యమనియమముల గు
ఱించి యవియోగశాస్త్ర లితఖము లగుటన్.

యోగ మననేమి? అది దేని కుపకరించు?
దాని మార్గంబులెన్ని! సాధ్యమై మనకు!
నన్న ప్రశ్నంబు లుద్భవమాను పెక్కు
ర, కవి స్పష్టంబు యోగశాస్త్రంబునందు.

చిత్తవృత్తి నిరోధముం జెప్పినాఁడు
యోగమంచు పతంజలి - యోగమన్న
కర్మలెల్లఁగావించెడి కౌశలమ్ము
నఖిలమందు సమత్వమంచనియె గీత.

ఆత్మ పరమాత్మయందు వైకృత్తు సేసి
భవవిమోచనమందుటే ఫలము - యోగ
మార్గములయందు ధ్యానకర్మ హత భక్తి
సాంఖ్యములపేర నివి నీకు సాధ్యమమ్ము.

చిన్నతనంబు నీది - పయిచెప్పిన యోగపథంబులందు న
త్యున్నతమైన సాంఖ్య మతిదుష్కర మాచరణమ్మునందు-నే
మున్నుప్రవేశమిత్తు దినమున్ హతయోగమునందు నీకు - పై
నన్నియు నేర్వవచ్చును యమాదివిధంబుల నాలకింపుమీ.

ఏమ నియమాసన ప్రాణాయామప్రత్యాహార ధారణ ధ్యాన
మాధు లనుపేర యోగాంగము లెన్నిది - వానియందు.

సత్య మస్తేయము దయశౌచంబు బ్రహ్మ
చర్య మార్జవము మితభోజనము ధైర్య
ము, క్షమ మహరిగ్రహ మహింస మున్నగు యమ
ముల ననుసరింపవలయు యోగులు సతమ్ము.

వారిజూషులందు వైవాహికములందు
ప్రాణ విత్త మానభంగమందు
శుక్రనీతి దూఱి శుద్ధసత్యమె గోరి
పలుకవలయు నిజమె - పలుకవలయు.

ఆటపాటలనేని హాస్యమునకేని
క్షుత్తు బాధించినంగాని చుట్టుముట్టు
నప్పువారకిగాని ప్రాణావసరము
నందెగాని యెవ్వేళ చొర్యంబు దగదు.

చీమలైనను సర్పవృశ్చికములైన
మృగములైన శార్దూలాది మృగములైన
పౌరులేయైన ఖిలులైన చోరులైన
దయకుఁబాత్రులు యోగి నిర్దయుఁడుగాఁడు.

పెనుమెత్త మహాయోగిని

బాహ్యశౌచ మంతశ్శుచిత్వ మని రెండు
గతులు, వాన - శౌచము కాల్యకరణనిర్వ
హణము, పరిశుభ్రవస్త్రధారణము బాహ్య
శౌచ మంతశ్శుచ్యాస్తిక్యసమత యుగము.

మనసుచే వాక్కుచే కాయముననుగాని
సతుల పూరుషున్ పురుషుల సతులు గోర
కుండుటయ బ్రహ్మచర్యంబు - యోగమునకు
వారి యారోగ్యమునకు నాధార మదియ.

వైరియేయైన హితుడైన భార్యయైన
తల్లియయిన సుతులయిన తండ్రియైన
పాపియైన సద్గుణ పుణ్యవంతుడైన
సమత నెల్లరిజూడ నార్జవము తల్లి !

సాధుసుహృదయ పాపిష్ఠిజనములందు
నర్యదాసీనమధ్యస్థులందు మిత్ర
బాంధవులందు ద్వేషులౌవారియందు
సమతనుండుట యొండె యార్జవము తల్లి.

మెండుగా భుజియించెడి తిండిపోతు
తిండిలేక ముప్పొద్దుపస్తుండువాడు
పవలు రేయి నిద్రించెడివాడు - సతము
మేలుకొనువాడు యోగి గాఁజాలడమ్మ.

కోరికలెల్ల ద్రుంచి సమకూరినదానను దృష్టిసఁది యా
హారము రెండుభాగములు నానయి నీరము నొక్కవంతుగా
జేరిచి యొక్కవంతెదియుఁజేర్పక భోజనమందుహో - మితా
హారముగా వచింతు మునులందఱు - నియ్యది మూచరింపుమీ

అన్నిటికన్న సౌఖ్యమగునట్టి దహి స - జనంబు లెవ్వ రే
మన్నన నిన్ను చాచికి భయంబొనగూర్చగ - తిట్టి కొట్టి యా
పన్నుల సేయఁబోక - పశుపక్షుల మానవకీటక బు లెం
దున్న దయార్ద్రబుద్ధి నవఱోకనసేయఁజెల్లు యోగికిన్ .

సౌఖ్యమేయైన మిగుల కష్టంబెయైన
కరడుగట్టెడి చలియైన గాడ్పెయైన
ఘోరమృగసన్నిధినయిన కొండనైన
సల వలె ధృతి, యోగసాధనము తల్లి !

ఇతరు లిచ్చుదాని పరిగ్రహింపరాదు
తానె యాచించి గైకొన్నదానినైన
వలసినంత యనుభవింపవలయు దాని
కధికమైన చౌర్యము పరిగ్రహము కాదు.

యోగసాధనమందు మహిమాన్నతగుణ
ము త్తమ, బాధలు కష్టముల్ పోరు లెన్న
వచ్చుచుండు బాహ్యంతరవైరిసమితి
నుండి - యొర్పులేమి విజయ ముండదమ్మ.

పెనుమెత్త మహాయోగిని

ఇంకఁ బదినియమముల వచింతు వినుము
తపము జపము సంతోషము దాసము మతి
వ్రతము సిదాంతవాక్యశ్రవణము లజ్జ
యీశ్వరుని పూజ యా సీకృ మివియ తల్లి.

సాత్త్వికము రాజసము తామసమృతంచు
తపసునుంగూర్చి మూఁడువిధాలఁ బల్కె
గీత వేదోక్తకర్మలచేత నీదు
తనువు కృశియింపజేయుటే తపమనంగ.

అదియు శారీరికము వాఙ్మయంబు మాన
సికము నా మూఁడురీతులఁ జెప్పుచుండు
బ్రహ్మచర్యము శుచి ఋజువర్తనమ్ము
దైవపూజ శారీరిక తపము తల్లి.

వేసవేదాంగపఠన ముచ్చేదగఱహిత
మయిన సత్యప్రియములు వాఙ్మయతపంబు
లాత్మనిగ్రహ మాన సౌమ్యత్వ శుద్ధ
భావములు మానసికమా తపమ్ము లంఘ్య.

యుక్తుడై ఫలమందు నాసక్తి వీడి
శ్రద్ధసేయు తపమ్మొండె సాత్త్వికమ్ము
చంచలము నస్థిరము దంభసంయుతమ్ము
సత్కరణవాంచితమ్ము రాజసతపమ్ము.

ఆత్మకుం బీడ చేకూర్చునట్టి పనులు
పరులకున్ హింస సమకూర్చుపనులు గట్టి
పట్టుదలచేత గావించునట్టి పనులు
తామన తపమ్ములందురు తారు మునులు.

వేదవేదాంగములనెల్ల విశ్వసించి
మంత్రసతసంస్కృత సేయుట మహితజనము -
ఏది లభియింపఁ దానితో దృష్టి నందు
నాత్మసంతుష్టి సంతోషమంఘ్ర బిడ్డ! -

దానమైనను మూఱువిధమ్ము లంద్రు
దేశ కాల పాత్రమ్ములఁ దెలిసి ప్రత్యు
పకృతిఁ గావింపఁజాలని వారికొఱకు
సలుపు దానమ్ము నిజమైన సాత్త్వికమ్ము.

ప్రత్యుపకృతిఁగోరి ఫలమ్ముఁ బడయనెంచి
మదిని క్షేళమ్ముతో నిచ్చునదియ రాజ
సమ్ము దేశకాలరహి తా సత్కృతావ
మానమునఁ జేయునదియ తామసము తల్లి.

ప్రియత వైదికక్రియల వర్తించుచు మది
నిత్యనైమిత్తకక్రియాసేకములను
వేదయుక్త విధి నిషేధ విధములెఱిగి
వానిఁ గావించుచుంటయే వ్రతము తల్లి.

పెనుమెత్త మహాయోగిని

కల శ్రుతిస్మృతుల పురాణములను విశ్వ
సించి ఈశ్వరు నమ్ము - టా స్తిక్య, మతని
పూజఁ గావింప నీశ్వరపూజనమ్ము
యోగపుఁగొలికిపూసలై యుండు నివ్వి.

ధర్మబద్ధముగాని వ్రతములఁ గర్మ
లం బ్రవేశింప సిగ్గిల లజ్జయంపు
వేదవేదాంగముల్ పురాణాదు లేవి
బలుకు సిద్ధాంత కావ్యశ్రవణము లవివి.

వాఙ్మనఃకాయములచే నెచారు వీని
నెల్లవేశలఁ బొందు, తల్లి! వార
లచిరకాలమ్మునందె సంయములుగాఁ గ
లారు మనసు బంధింపఁగలారు తుదిని.

తల్లి యియ్యవి యోగబీజములు శ్రద్ధన్ వీనిఁ బాటింపుచో
ముల్లోకంబుల నడ్డులేదెవరికిన్ మూనాళ్లలో యోగమే
తెల్లంబో బయి సప్తసిద్ధులును సిద్ధించున్ సకలమున్ భవం
బెల్లన్ బ్రహ్మాండంబు లభ్యమగు నింకేముండు నామీదటన్.

అటువదిదినాలఁ బండు ధాన్యంబు యవలు
గోధుమలు పెన లాజ్యమ్ము క్షీర దివ్య
నీరములు వెన్నయుం బంచదార తేనె
పంచశాకముల్ కలకండ ముచిసాంటి
చేతిపొట్ల భోజ్యమ్ములు సిద్ధులకును.

పుష్టి నొనగూర్చు ధాతుప్రపోషణమ్ము
నిచ్చు మధురపదార్థముల్ స్నిగ్ధములు మ
నోభిరామరుచ్యంబులు యతికి నెందు
భోజ్యములు, దదన్యమ్ముల ముట్టరాదు.

చేదు కార ముప్పు పులుసు చేడ మాంస
ముం బెరుగు ముచ్చగ తిలలు పులిసినట్టి
కొంగునీ గ్లగుకూరలు కల్లు చేగు
పండ్లు లవ లుల్లి యింగువల్ వెలదు గుకువ.

వండి చల్లార్చి వెండియు వండినట్టి
పంటకడు లాజ్యపీ-నముల్ పనికిరావు
ఆళ్లు జొన్నలు నీచధాన్యమ్ములైన
నెట్టి తీక్షణవస్తువులైన ముట్టరాదు.

మష్టజనసహవాసమ్ము ఘామపాన
ము, రతి వేకువస్నానంబు నిరతమునో బ్ర
యాణమున్ సేయుట యుపవాసాదు లెవియుఁ
బూనరాదు యోగాభ్యాసమునకు ముందు.

బుడతఁడేమైన మిక్కిలి ముదుకఁడైన
రోగియైన దుర్బలుడైన యోగబుద్ధి
శ్రద్ధ నభ్యాసముంజేయ జను నటంపు
సత్యదూర మీమాట - వాస్తవము వినుము.

పెనుమెత్త మహాయోగిని

యువకు లారోగ్యవంతులు యోగశాస్త్ర
పరిచితుల్ నల్పదేండ్ల మైబ్రహ్మనివారు
నేర్వవలయుఁ గురుముఖతనే తదన్య
మెద్దియైనఁ గష్టమ్ముల నిడును వార.

శాస్త్రసతనముగాని కాషాయవస్త్ర
ధారణముగాని యోగకథనముగాని
యెవని యోగి గావింపఁబో విష్ణుసిద్ధి
గలుగు నీకు యోగాభ్యాసకలన న్నొడె.

జనసాంగత్య మధిక భో
జన మాయాస మొనగూర్చు శ్రమ చపలత్వం
లు నిత నియమగ్రహణం
లు నుపన్యాసములు శాస్త్రపులు యోగులకున్.

స్తూతఃకాల శీతబోదకస్నానములు రాత్రిభోజనము ఏక
భుక్తముపవాసము ఫలసర్పభక్షణములు నియమగ్రహణములు
యోగాభ్యాసమునకు విరోధులు.

తత్త్వమున కొంతజ్ఞాన నుత్సాహము, దృఢ
నిశ్చయము సాహసము ధైర్యనిశిత మఖిల
మనుజుసంగపరిత్యాగమనిన యాఱు
నువకరించెడి మిత్తులై యోగమందు

యోగత్వతీయాంగమైన యాసనము హతయోగప్రాధాన్యము. చతురశీత్యాసనములలో వసిష్ఠాదిమహర్షులు మత్సేంద్రాదియోగులు జనకాదిరాజర్షులు హర్షించినవి నాలుగు. ఈ యోగాసనాదులకు ముందు, దానికి యోగస్థానము మతలక్షణ మాసనప్రయోజనము నెఱుంగు టావశ్యకము.

సంతతరాజ్యవైభవము చారుసుభిక్షము ధర్మరక్తిని స్పృతను మనుషాలకుల క్షేత్రములందు ధనుఃప్రయోగవర్యంత శిలాగ్ని సీరరహితావనిఁ గవ్వములేమి లేని యేకాంతమత స్మృతందు మునికాండము లుండగనాను సోదరీ.

ద్వార మొకండు చిన్నది-గవాక్షము లేనిది - యెట్టి జంతుసంచారముగాని లేనిది - విశాలముగానిది యెత్తునల్లముల్ చేరిని నేలగల్గినది - చెంతను బావియు ముందువేది స్రాకారము చుట్టునున్నయదిగా మత ముండవలెన్ సహజాదరీ.

గోమయసాంద్రలిప్తమతి గుప్తమునైన మతస్మృతందు చింతామమకారశూన్యత సతంబు వసించి గురూపదేశ బోధామృతమార్గగామియయి తానొకయోగము నభ్యసింపనా సీమముతో, దదన్యము మనీషులు సుంత దలంపరాదు సూ.

స్థైర్యాయురారోగ్యాంగలాఘవసిద్ధిలు యాసనప్రయోజనములొక చతురశీత్యాసనముల పేరులు వినుము:

స్వస్తిక, గోముఖ, వీర, కూర్మ, కుక్కుటోత్తాన, ధనుమత్సేంద్ర సశ్చిమతాన మయూర శవ సిద్ధ పద్మ సింహ భద్ర

సుఖ (మత్సేంద్ర మతాంతర) సిద్ధలు, అర్థపద్మ మత్సేంద్ర పద్మలు, గోరక్ష స్థితోత్థితవివేకలు) స్థితేమ (వామదక్షిణ) శాఖలు, వామదక్షిణ పానాపానసమనలు ఉత్కటి ఉత్కట బద్ధయోని పవనముక్త (మండూక ఉత్తానమండూకలు) వామ దక్షిణపాదపవనముక్తలు గర్భపానాపానసమాన ద్విపాద సిర ధైరవ టిట్టిభ అగుష్ఠ (వామదక్షిణలు) వామదక్షిణ గ్రంధిభేదన (వామదక్షిణవక్త్రలు) వామదక్షిణజానులు చంపస్య పర్వత ప్రాథ కోకిల ఆనందమందిర ఖంజన వాతాయన ఖంజ పీఠన పవన నిశ్వాస త్రిప్టుఖ అస్థిపాక పూర్ణపాక నామసక్తిగా పాదలు కపాల అర్థముక్తహస్త హస్తవృక్షలు ఏకపాదవృక్ష తాడన ఉర్ధ్వసంహతపాద ఉర్ధ్వపద్మ ఆధ్వజ్యేష్ఠిక శలభ ఉపభ ఉప్రభుజంగ (వామదక్షిణార్ధపాదలు వామదక్షిణభుజలు వామదక్షిణసిద్ధలు వామదక్షిణహస్తచమస్థానాలు గగనచార్ధన ద్విపాదపార్శ్వ సర్వాంగాసన వామశ్వాససమన దక్షిణశ్వాస గమన (దక్షిణపాదధీరవామపాదధీరలు దక్షిణ వామపాదపవ నలు దక్షిణవామహస్తభయంకరలు కార్ముకధనుష ఉర్ధ్వదమ చక్రహంస అర్ధశవ వామహస్తభుజ దక్షిణహస్తభుజ హస్త భుజ పూర్ణపాదత్రికోణ వామత్రికోణ దక్షిణత్రికోణ సక్షిణ పాదత్రికోణ వామపాదత్రికోణ పూర్వితర్కయోగనిద్ర వామ తర్కదక్షిణతర్క కూర్మ అర్ధకూర్మ ఉత్తానకూర్మ దృఢాసన దక్షిణాసన వామాసన దక్షిణచక్రుర్ధాంత పాద వామచక్రుర్ధాంత పాద దక్షిణపాదసిర వామపాదసిర లోలభేకనము లసునవి. ఇందు ప్రాణాయామమునకు పద్మసిద్ధసుఖ స్వస్తికలు ముఖ్యములు.

యమనియమము లెవారలకైన సమమే
మతము చూస్తే మరణ్యసీమలను కొండ
గుహలను నదీతటస్థులఁగూర్చ సాధ్య
రహితమాట నీదు గృహంతరమున నిలిపి.

గది యొకటి నాల్గువైపుల గాలిరాని
యటల నిర్మించి దానికి స్వల్పమార్గ
కలు నేతలనువూచి యూసనము గదిమధ్య
నుంచవచ్చు, బోహణము నుచకరించు.

ప్రథమ మందాసనముల సర్వంబు నేర్వ
వలయు పెండ్లదృష్టుల మూడుబంధములను
దెలిసి వెనుక ప్రాణాయామ కలన మెఱుంగ
నీ యభిమతమ్ము సాధించేర్తువమ్మ.

ఇటుల వచించి, యూసనము లేచి యేయఁగ నానా చూపి కొ
న్నిటిఁ, జనె నప్పనాహ్వయుఁడు హేలకు, నీతయు నభ్యసించె న
న్నిటిఁ గడుకొద్దికాలమున, నేర్చె మఱింకఁ గొన్ని-యొజ్జ యె
ప్పటివలె నేగుడేరఁ గనుపట్టె సమంచితదీక్ష నీతలో.

వలువురు గ్రామవాసులు స్వబాంధవులుం బరికింప నీత ని
శ్చలనియమంబుతోడఁ గడఁచక్కఁగ నిర్వదియెన్ని దాసనం
బుల నిపుణత్వమున్, గురువుముక్కున నేలిడిచూడఁజూపెఁ, గాం
తలు సహితమ్ము యోగసమతన్ మగవారికిఁ దీసిపోదురే.

అప్పున చెప్పి నాఁడు ప్రజలందఱ ముందట సీత యోగవుం
గుప్ప-ప్రవర్తనంబు గడుగొప్ప-జయించును వెన్నుతిప్ప - యే
ముప్పును లేక సాంఖ్యపథముం బయనించెడు నెల్లరోప్ప - నె
ల్లప్పుడు దివ్యతేజమును నాహుతిసేయును చొప్పదోసముల్.

అంతియకాదు భావి దనయద్భుతమైన మహత్తుఁజూపు - జే
హంతరమందు వెల్పుడు ననన్యసుగంధవితానవంక్తి - యిం
కెంతయో శక్తియున్నయది యీపెవళమ్మున - నీమెకింక జ
న్మాంతరమంచు లేదు మరణంబయినన్ లభియింపఁ బోదికన్.

కొద్దికాలముననే యీమె సహస్రారమునుండి యమృతము
మీకుఁ జూపింపఁగలదు. తల్లిదండ్రుల జన్మము ధన్యము. అని
చెప్పి గురుం డేలూరున కేగె.

ఎనుబదినాలుగాసనము లెల్ల శ్రమించి గ్రహించి తానవై
చెనుబ్రజమోదమంద, నతిచిత్రమటంచును పెద్దలాడ - పెం
చిన తల్లిదండ్రు లాపె వగ ఛిద్రముగా బరికించి సంతసం
బును గొన, కొద్దికాలమటు బుద్బుదమటులనేగె నావయిన్.

పూర్వజన్మల పాపముల్ పలాయనమయ్యె
నాఁటి సత్కృతులు మిన్నంటఁజొచ్చె
వస్తునిత్యానిత్యభావమ్ము స్ఫుటమాయె
స్వస్వరూపజ్ఞాన పరిధి మించె

మోహభయవిచారముల్ తు త్తినీయలాయెఁ
 బరమాత్మపై దృఢభక్తి గలిగె
 సంసారపున్ మిథ్య సర్వమ్ము గన్నట్టెఁ
 బతిమీఁది వగ పటాపంచలాయె

కర్మబంధములు విడిచితన, భావ
 మందు నిత్యసత్సంకల్ప మబ్బుకతన
 క్రోధరాగవిద్వేషముల్ గూలుకతన
 దివ్యశక్తి గలుగ జ్ఞానదీపమబ్బు.

తొలివీజంబులు పూర్ణయాహ్వాయుని సుద్దుల్-రామసంకీర్తనం
 బులు లేమొల్కులు, నవ్వునాఖ్యకథనంబుల్ చెట్లు యోగాసనం
 బులు పత్రంబులు స్రాణశిక్షణము పూవుల్ నిర్వికల్పమ్ము కా
 యలుగా విందు లభించెఁ నీలమకు బ్రహ్మజ్ఞానపుం దోటలో.

తనివింజెందని దేహగేహమున నాత్మజ్ఞాన దీపమ్ము ని
 ల్పెను పూర్ణయ్య పురాకృతాఘతమముల్ విచ్చిన్నమైపోయె నా
 త్మ నిరాలంబ నిరూపణంబచట నాద్యంతమ్ముఁ జూపట్టె - న
 వ్వున యోగాసన తైలధారలబలం బాదివ్వె వెల్లింపఁగన్.

క్రీ. శ. 1948 వ డిశంబరుమాసమున 15 వ దినంబున

సతి రంగమ్మ యిహమ్ము వీడి, నిజయోమాజ్ఞాసాక్షిత్వమ్ము దా
ప్రతిసంతసర మెల్లరంబించి విద్యత్పూజ గావించు న
మ్మతి, నవ్వున్న ప్రసిద్ధభక్తిమహిమన్ మన్నించి మాటాడఁగా
సతి సీతమ్మను గోరె నాడతఁడు సత్సంకల్పమై యుండుటన్.

పశ్చిమగోదావరీమండల మాండలికేతరగ్రామములనుండి
యేతేరిన గురుబంధుచ్ఛాత్రు లొకవంకను, అహ్వనమాన నేతే
రిన బ్రహ్మయ కుటుంబబంధుమిత్ర లొకప్రక్కను, హేలా
పురీ విద్యజ్ఞనంబు మఱియొక సభాంగణమునను నాసీనులై
వీక్షింప, తత్సమీపమాండలికకరగ్రాహి యగ్రసనాధిపత్యము
వహింప, తత్సమీపిణి వాసుభాగంబునను ప్రభుత్వమాండలిక
వైద్యాధిపతి దక్షిణభాగమున నుండ, సభోన్నతస్థానమున నిలఁ
బడి సీతమ్మ యిట్లుపన్యసింప దొడఁగె.

ఓ సభాసదులార ! నా యోచనంత

నే నెఱిగినంత వచియింతు - నేను పిన్న.

దాన విద్యావిహీనను - తగిన శక్తి

లేనిదాన ప్రేమ నిది యాలింపరయ్య.

భారతదేశమెల్ల మనవారలెఱింగినదే కదా - మహా

భారత మెల్లవారలును పారణసేసినదేకదా - యికె

వ్వారికి హైందవోన్నతిని భారత భక్తి గుఱించి చెప్పనా

తీరని భారమైన గురుదేవుని పల్కులు మీఱ శక్యమా.

రామాయణ గ్రంథరచనలో వాల్మీకి
 భక్తిబీజము లుంచె భరతభూమిన
 భాగవతపురాణ పఠనలో పోతన
 నార్ద్రాఘ్నిసేసె భక్త్యంకురములు
 భద్రాద్రిరామ కైవారమ్ముపేరిట
 గోసన పెంచె నా కొద్దిమొలక
 మును గీతగోవింద మనుపేరఁ బోషించి
 జయదేవుఁ డోమె వృక్షమ్ము సుంత

నారదుడు శంకరుడు కబీరు లాది
 భక్తవరులెందఱో దానిఫలము గొనిరి
 భక్తి నెఱుంగని నరుఁడు విశ్వమున లేఁడు
 భారతీయుడైన మఱి యెవ్వఁడునైన.

భక్తి పథం బతిసులభము
 ముక్తి వడయ సాధనంబు మల్లోకములన్
 భక్తియు నొక యోగం బా
 సక్తిని సాధింపరయ్య సభ్యులు మీరల్.

యోగమార్గమ్ములన్ భక్తియోగ మొకటి
 జ్ఞానమార్గమ్ము కర్మయోగమ్ము భ్యాస
 పథము హాతయోగమంచు నాపైనిగలవు
 ఏదయినఁగాని ముక్తి మీ కీయఁగలదు.

పెనుమెత్స్ మహాయోగిని

పలుకవలె సత్య మొక్కటె, వలను హింస,
బ్రహ్మచర్యమ్ము ముఖ్యమ్ము, పరునిసొత్తు
ముట్టరాదు, చేయుడి మితభోజనమ్ము
శుచిగ నుండు డెల్లరి దయఁజూడవలయు.

దానమీయుడి బీదసాదలకు, జపము
తపము నేయుండు సంతోష మెపుడు వలయు
దేవుఁ డున్నాఁడు, లేడన్న తెగులు తగదు
విశ్వసింపవలె పురాణ వేదములను.

బాహ్యశౌచ మంతశ్శుద్ధి పట్టువడెడి
నాయురారోగ్యములుగల్గు మాయదోలఁగు
చివర, హతయోగ మభ్యసించెదరయేని -
యోగమార్గమై ముక్తి వేటొందులేదు.

సంతసముండెనిల్చును విచారములెల్లఁ నృశించు, మీదు దే
హోంతరమందు వెల్వడు నవాబ్జసుగంధపరీమళంబు మే
ధోంతరసీమనున్న యమృతంబు స్రవించెడినోట - నన్న ని
ర్ఘాతముతో నదస్యులు పకాపక నవ్విరి సీత నయ్యెడన్.

అంత

సీతమనుండి వెల్వడె విచిత్రసుగంధసమీరబాలసం
ఘాతము, సర్వసభ్యులకు గౌరవమంతజనించెఁ బై సభా
నేతకు వాయివెల్వడు పునీతవినూత్నఘనామృతంబు దాఁ
డేత నొసంగె సీతమ, రుచింగని హర్షమునందె నాతఁడున్.

కరతాశధ్వను లెగ సం
బరమంటె, సభాధినేత బ్రహ్మానందం
బొరయగ సభికులతో ననె
నిరుపమయా బాలయోగిని యనుచుఁ బ్రీతిన్.

జయ జయ బాలయోగిని ! విషాదవిలుంతన కార్యదక్షిణీ !
జయజయ బాలయోగిని ! శుషారవికాసయశోవిలాసిని !
జయజయ బాలయోగిని ! ప్రశాంతమనోహర మోక్షదాయిని !
జయజయ బాలయోగిని ! విశాలహృదంబుజమానినీమణి !

అనుచు హేలాపురీ సభ్యు లఱచునంత
హర్షముం బొందె నప్పనాహ్వయుఁడు - దల్లి
దండ్రుల సహృదరులఁ జీరి ధన్యవాద
ముల వచించి కరగ్రాహిపురికి వెడలె.

ఆపయి నచ్చటనున్న జనములో.

పెనుమెత్త బాలయోగిని చక్కనౌ నుప
న్యాసంబుఁ గావించె ననెడివారు
మల్లికాసుమగంధ మెల్లెడ వ్యాపించె
నాపె నిచ్చినచోట ననెడివారు
మెదడునందున్న యమృతము వెలికిఁదెచ్చి
యందఱి కిచ్చెనం చనెడివారు
వదనమందుండి దివ్యప్రభల్ వెల్వడఁ
గనులఁ జీకటిగ్రమ్మె ననెడివారు

పెనుమెత్స్ మహాయోగిని

అట్టి భాగ్యమ్ము మనకబ్బడనెడివారు
మనదు జన్మ సఫలమాయె ననెడివారు
పాపములు నశించె నటంచు బలుకువారు
గాఁగ నూరూర సీత ప్రఖ్యాతి యెసఁగె.



శ్రీ

పెనుమెత్త మహాయోగిని



iv. సదాయోగిని

సంయములకుఁగాదె సాత్త్వికాహారంబు

నా, రుచులెల్లఁ బోనాడవిడిచె

పేదకులేని యామోదమా తనకంచు

నేకభుక్తయగుచు నేలఁబండె

భీషయే దైవంబు నా య నన్నదా

నమ్ముతో వస్తుదానమ్ము నేసి

హరి యొక్కఁడే భవహరుడంచు గీత నా

రాధించె మదిని సరంతరమ్ము

ప్రాణములు వాయుభుక్తి నిల్వఁగలవంచు

మూఁడునాళ్లపై నొకపూట భోజనమ్ము

సలిపె - పయివారమున కొక్కసారి చేసె

సంత్యమందున మానె నయ్యదియుఁ గూడ.

ఫలము లొండె భుజించె న్నాపైని - కొంత

కాలమేగ నీరముల నాడలి నడంచె

నదియు మానెను గొన్నాళ్లపిదప - గాలి

యొండె తిండిగా జీవించుచుండె దుదిని.

పెనుమెత్త మహాయోగిని

భోజనముతోడ సీరమ్మ ముట్టకుంట
కాలకృత్యముల్ నేయు నక్కటయె పోయె
వాయుభక్షణమైనఁ గావలసినంత
లేదు - కాలమెల్ల సమాధి గడపుచుంట.

మండువాలోగిటనుండిన నొక గది

గోడల సున్నమ్ము గొట్టి - నేల
గోమయలిప్త శోభామయ మొనరించి
ద్వారమ్ము కొద్ది రంధ్రమ్ము సేసి
సాలిపురువుల మశకములు స్పల్లుల
రాసీక నూడ్చి మార్గములఁ బూడ్చి
సాంబ్రాణి, గుగ్గలసాగంధముం జేర్చి
యగరువత్తుల నచ్చటచట నిలిపి

పొడవు రెండడుగులు పెడ లొకటియు నర-
యంగుళం బెత్తుగల పీట నం దమర్చి
యెత్తు పల్లమ్ము గాకుండ - నిఱిఱితోలు
దర్శనీతిపైనుంచి వస్తుంబు వఱవ.

అందు గూర్చుండె నీత పద్మాసనమున
కాయకంఠకీర్ణ మ్ములు గదలనిక
సమముగ నిల్చి - మనసు నిశ్చల మొనర్చి
ఇష్టదేవతకుం జేతులెత్తి మొక్కి.

దిశలు పరికింపఁబోక, తదీయదృష్టి
నిలిపి నాసాగ్రమందు, నిశ్చల మొనర్చి,
మూఁడుతలులఁ బ్రాణాయామముం బొనర్ప
సాహసించెను సీతమసాధ్వి యపుడు.

చిత్తశుద్ధిని దన కుడిచేతి బొటన
వ్రేల్చి గుడిముక్కు రంధ్రము విగియఁబట్టి
యెడను ముకుబెజ్జమున గాలి నెల్ల నెమ్మ
దిగను లోఁబీల్చె నూపిరితిత్తు లుబ్బ.

శక్తికొలఁది లోఁగొన్న శ్వాసము నిలిపి
పూర్వవిధి కుడిరంధ్రము బొటనవ్రేల
విగియఁబట్టి నెడమ ముకుబెజ్జమునను
మెల్లమెల్లఁగ వెడలించె నెల్ల గాలి.

గాలి లోనఁబీల్చుట పూరకం బటంచు
గాలి విడిచిపెట్టుట రేచకం బటంచు
గాలి లోననిలువఁ గుంభకం బటంచు
నన్నిగూడ ప్రాణాయామమంద్ర మునులు.

క్రీతి, పూరక కుంభక రేచకములు
మూఁడుమాసముల్ గావించె - నాడి శుద్ధి
యయ్యె - దేహము లాఘవమయ్యె - ప్రజ్ఞ
రిల్లె యోగాగ్ని చిక్కె శరీరమెల్ల.

పెనుమెత్త మహాయోగిని

కారణజన్మ సీత; యవకాశము సిక్కెను నేటి కిట్లు సా
ధారణవంశమందు నవతారమునెత్తి గ్రహింప యోగపున్
సారమునెల్ల - చెడ్డయును సంభవమాయెడి మంచికన్న సం
సారులమాట నిక్కువము మానిని మానవజీవితంబునన్.

యోగసిద్ధి లభించె - వాయువు తదిష్ట
రీతి నెవ్వేళ నిలుసనేరిచె - సయి నొన
గూడె నామెను కేవల కుంభకమ్ము
పూరకము లేక రేచకము గనరాక.

యోగిపుకాలమందు నవయోగిని ముమ్మొదటన్ భరించె స్వే
దాగమ మాపయిన్ జెమటతైలమురీతిని రుద్దె దేహపున్
భాగములందు - యోగపరిపక్వదశన్ గనుపింపదాయె స్వే
దాగమ మింతయేని - జడతాల్పుల కేవి యసాధ్యమా నిలన్.

వాయువు మెల్లమెల్లగ నపారముగా భరియింప లోన ద
త్కాయము గంపమంది వడఁకం దొడఁగెన్ విపరీతసీతి - నా
పై యతిలాఘవంబగుచు బర్విడె కన్నవిభాన - నిక నా
వాయువు గొంతఁబీల్చె నటుపై నెగసెన్ బులుగట్లు నింటిలో.

సర్వవిఘ్నవిదూరమ్ము సకలదోష
నాశనకర మోంకారమంత్రమ్ము - సీత
పూని కేవల కుంభకమున జపించె
ప్రతిదినమ్మును నాల్గుకాలమ్ము లందు.

స దా యో గ ని

ఇంద్రియార్థస్సు లాసించు నింద్రియములఁ
గదలనీక, కేవల కుంభకమ్ము నందు
స్థానము నిడి, ప్రత్యాహారఫలము వడసె
యోగసాధన మధ్యమం దొక్కనాఁడు.

కురుమద్దాలి యటన్న గ్రామమున లోకుల్ మెచ్చ బం
దరు రస్తాఁయి నిల్చె నాశ్రమము - వందల్ వేలు కీఠీంప వ
త్తురు నిత్యమ్ము - తిదీయదర్శనమునం దొల్లంటి పాపమ్ము లా
విరియై పోవునటంచుఁ దండ్రి కిదితెల్పెన్ సీత యుత్కంఠతో.

పంచమజాతిఁబుట్టి విభవమ్ము సమస్తము రోసి దేహపున్
నాంఘలఁద్రెంచి మృత్యుజననమ్ముల మిధ్య గ్రహించి భావి యో
చించి యనాథనాథుఁ నొక చిన్మయు నీశ్వరనందుఁ గాంచి కా
మించి భజించె పిచ్చనుశ్రమించి గ్రక్కించెను మోక్షధామమున్.

ప్రజలం జేర్చు నిరంతరం బచట శ్రీరామావధూతాఖ్య భా
వజసౌఖ్యంబులు బుద్బుదంబు లిహమస్రాశస్త్ర్య మీ దేహమై
నజగంబందు నశాశ్వతంబ యొక మానాశ్చర్య జీవింపఁజో
దు జనం బివ్వె దలంచి యుబ్బదగునా ధూర్తాత్ములం చాఁడెడిన్

ఎందఱో భూమిదేవులు మఱెందఱో క్షత్రియ వైశ్య శూద్రు లిం
కెందఱో రైతుబిడ్డలు భజింపగ, నున్నతరాజసేవకుల్
కొందఱు నిత్యదర్శనము గోరి వసింపగ, దేవదూత యం
చందఱు బల్క పిచ్చమ యహర్నిశలుం బ్రజ దిద్దు నచ్చటన్.

పెనుమెత్త మహాయోగిని

ఏనాకసారిపోయి జగదీశ్వరి పిచ్చమఁ జూచివత్తు - నే
దైన గురూపదేశమని యామె వచించిన దాని శీర్షమం
దూని మదీయజీవితము యోగసభమున నుంతు - దివ్యమా
ర్గానలమందు పాపనిచయంబు సమస్తము బూదిసేసెదన్.

అనుచు బాలయోగిని స్వీయ జనకుతోడఁ
బలికె - వంతగృహిణిఁ గొంచు బ్రహ్మయాహ్వా
యుండు నేర్చెను సీతమ బండిలోన
నేశ్రమయు లేకయే పిచ్చమాశ్రమంబు.

డాబాయొక్కటి దానిపైని గది గోడల్ లేకయే దొడ్డి యం
దే బీరమ్మునులేని ఛాత్రులు సదానిర్వస్త్రుయై వారికే
దో బోధించుచు నున్నతాసనమునం దున్నట్టి వృద్ధావధూ
తా బాలాంబిక గాంచి సీత వదనద్వంబందు వ్రాలెన్ వెసన్.

అచ్చెరువందె పిచ్చమ - ముఖాంచిత దివ్యవినూత్న కాంతికిన్,
మెచ్చె దదీయనిష్ఠకు, నిమిలిత దివ్యదయార్ద్రాదృప్తిన్
ముచ్చెమటల్ జనించె, నరమోడ్పు కనుంగవ హర్ష బాష్పముల్
పొచ్చె, ప్రకంపితాంగ యయి యేమొ వచించెను సీతమెల్లగన్.

దివ్యసమాధినున్న నరదేవత మెల్లగఁ గన్నువిచ్చి వా
స్తవ్య కథావిధాన ఫలితమ్ము నెఱింగి వచించె “బిడ్డ! సం
స్తవ్యము సీదుమార్గము విషాదకుతారము ముక్తిమార్గ సం
భావ్యము పూర్వపాతకనివారణమార్గము జన్మశూన్యమున్.

వదలగఁబోకుమమ్మ యిది పండినవారలకు న్నభింపఁబో
నిది సులభమ్ముగాఁ దొఱికె నీకు సమాధిని గోరివచ్చి తీ
వదియు లభించు సత్వరమె-యైన మదాశ్రమమందు నుండి కొ
న్నిదినము లద్దినేయఁదగునే తనయా! నవబాల యోగినీ.

పండెను నీదుజన్మ మింక భావిభవంబులు లేవు నీకు - నీ
వుండిన యిల్లు వీడి యటనున్న మహాకృగ్రహంబునందు వే
తొండుగదిన్ సృజించి యటనుండుముయోగసమాధియందు బ్ర
హ్మాండము విచ్చినన్ గనుల నయ్యదిచూడకు మేలుగలెడిన్.

నా యువదేశమును గొంత వినుము. మనస్సు కామ క్రోధ
లోభమోహమదమాత్సర్యాది షడ్గుణంబులఁ జిక్కి దుఃఖ
మయభోగంబుల సుఖంబులుగా భావించి సంసారసముద్రమునఁ
బడి యజ్ఞానముచే గప్పఁబడి పుణ్యపాపములఁ జిక్కి స్వర్గ
నరకంబు లనుభవించి పునర్జన్మమునందుచున్నది. అట్టిదాని నీ
వరికట్టితివి. ఆ మనస్సుబ్రహ్మనిష్ఠయందు సంకల్పశూన్యఁజేసిన
బ్రహ్మానందమండగలవు. అదియే యుక్తి. రాజయోగి బ్రహ్మ
జ్ఞాని మనస్సంకల్పముల విడచి నిర్వికల్పముల బొందనంత
వఱకు బ్రహ్మనిష్ఠ నభ్యసింపవలయు. శాస్త్రాభ్యాసమున
బ్రహ్మజ్ఞానము రాదు. అది బ్రాహ్మణత్వమున సిద్ధించును.
బ్రాహ్మణత్వమన్న అరిషడ్వర్గ నాశనము. ఇంద్రియనిగ్రహణము.
నిరాశ. శాంతి. శ్రద్ధ. విశ్వాసము. శమదమాది షడ్గుణసంపత్తి.
అత్మస్వరూపము. అహంకారరహితము. జన్మము - బ్రాహ్మ

ఋనిఁ జేయదు. హారమునందలి దారమువలె పరమాత్మ యన్ని జీవుల హృదయమందునున్నాఁడు. ఆదియే శరమసూత్రము. యజ్ఞోపవీతము. ఈసూత్రమే గురుముఖతఃనైఋఁగఁదగినది. ఇది పరమరహస్యము. శరమ గోప్యము. దీనిఁదెలిసి యభ్యాస మొనర్చుము. ఇదియే సంప్రజ్ఞాతనమాధి లేక సవికల్పసమాధి. ఉచితరీతి మఠముస్థాపించి యొకపున్నమనాఁటిరేయి 7గంటలకు పద్మాసనమున గురూపదేశమును భ్రూకుటి నిలిపి దేహస్రాణధనముల గురునకర్పించి చిన్మూద్ర సోఽహమ్మను మంత్రముతో ప్రాణాయామ మొనర్చుము. కొంత యభ్యాసాననంతరము మంత్రము నిలిచిపోవును. అపుడు నీవు అసంప్రజ్ఞాతనమాధి యను నిర్వికల్పసమాధిఁ బ్రవేశింతువు. - 'సోఽహం' మంత్రము మఱచి మనోబుద్ధుల బంధించి సర్వమును మఱచి మనస్సును బ్రహ్మమందు లయించి తానే తానయి, తన్మయుఁడై కేవల చిన్మయుఁడై సాక్షిమాత్రముగా నుండుట నిర్వికల్పమును అసంప్రజ్ఞాత సమాధి. చిత్తవృత్తు లాగియున్నను తత్త్వనిజస్థితి యెఱుఁగుసంకల్పమున్న సవికల్పము (సమాధి) అది లేకున్న నిర్వికల్పము. అపుడు బ్రహ్మసాక్షాత్కారమగును. బ్రహ్మైక్యమగును. బ్రహ్మతో నీకు భేదముండదు. సంకల్ప వికల్ప శూన్యమగును. బిడ్డా! పోయిరమ్ము.

అనుచు భావిఁ దెల్పిన పిచ్చమావధూత
కొక నమస్కారము నిడి గురూపదేశ
మంది యచటి యోగవిధాన మరసి నీత
చనియె నింటికి నామె దీవనలఁ గొంచు.

శ్రీరామ నేవికాశీర్వాద మొక దృఢ
 సంకల్పమాచుఁ బ్రోత్సాహమొసఁగ
 మలమూత్ర శూన్య మాకలి సుంత లేమియు
 నన్నియామముల సాహాయ్యమిడఁగఁ
 గోరి చేయించిన దారు బోషాణంపు
 టునికి యోగాభ్యాస మినుమడింప
 కృతనిశ్చయం బతిదృఢతర వైరాగ్య
 మాత్రసంయమము సాయమ్మనీయ

సుజ్జ్వలమగు ప్రాణాయామ మూని నాల్గు
 మాసములు సవికల్పసమాధి నుండె
 చలనరహిత కటిప్రదేశంబు గాయ
 పడియెఁ జీమలందుఁ దమి నల్గడలఁ దిరిగె.

దేశమందలి గాయాల దృష్టిలేదు
 పటిపీల్చెడి చీమల బాధలేదు
 స్వీయదేశమున్నదొ లేదొ స్పృహయె లేదు
 యోగిని సవికల్ప సమాధి నున్నవేళ.

గాయములెల్ల మానె సవికల్పసమాధిని వీడి సుంత కం
 దోయిని విచ్చి గాంచఁగఁ దనూలత, మందుమాఁకులున్
 వేయఁగలేదు-వైద్యులను బిల్చిన జాడయులేదు-యోగపున్
 మాయ నెఱుంగకకృమ జనంబుల కెన్నఁటికైన ధాత్రిలో.

ఇది పరికించిన తలిదండ్రులు.

పెంకుటిమండువా గృహము వీడి కుబేరదిశంగలట్టి యే
వంకలు లేనియింట నలుప్రక్కల తట్టులనిల్చి వానిపై
నింకొకదానిఁజేర్చి యొక యెత్తిగు బల్లను లోన నిల్పిన
ల్యంకల మెత్తి యా గదిని భద్రమొనర్చిరి యోగవృద్ధికై.

మూడుగజాల బారు నొకమూరెండు తక్కువయ్యా వెడల్పు నె
త్తేడడుగుల్ గలట్టి గది యయ్యది-బారెండు బారులెక్కకున్
మూడడుగుల్ వెడల్పు నొకమూరెండు నెత్తుగలట్టి బల్లపై
లే డజినమ్ము నుంచి గదలించిరి సీతమ నా సమాధికిన్.

బైటఁ దాళమ్ముఁ బెట్టి రెవ్వారలైన
నామెఁ జూడరాదంచు - పద్మాసనమున
వస్త్రశూన్యయై యే జంతుబాధలేక
మఱచె మెయి సవికల్ప సమాధియందు.

ఆకలి దప్పులన్ మఱచి యాత్మవిరోధుల పడుణంబులన్
గూఁకటివేళ్లతోఁ బెట్టి కోరికలు దహించి ద్వంద్వపున్
మూఁకల నుగ్గునేసి యరమోక్షు కనుంగవ నేకదీక్షతో
భూకుటిఁజేర్చి సీత మనమున్ బరమాత్మను జేర్చు నిత్యమున్.

దినములు వారము లైల లతిత్వరితమ్మున నేఁగె నా సమా
ధి-కలబాహ్యపున్ స్మృతి గతించె-మనం బొక బ్రహ్మమందెని
ల్చెను-లభించెఁ గోరినది-లీలయె నిశ్చయమాయె-రామద
ర్శన మొనఁగూడె-యోగము పురాకృతపాపవిలుంతనమ్ముగా.

న దా యో గి ని

నల్లమబ్బులవన్నె పెల్లు పొల్లుగఁజేయు

నల్లని మేని యందమ్మతోడ

తెలితమ్మరేకుల గిలిగింతలిడిసాకు

చారెడు కందోయి తీరుతోడ

మిరుమించు తొలిమబ్బు మెఱుపుతీవను నవ్వు

మించుకడాని పైపంచెతోడ

అలప్రొద్దురేకల తులకింపఁజాలెడి

వక్షంపుజిగి కౌస్తుభమ్ము తోడ

తమ్మిచూలి పునుకతాల్పు దక్కినంపు

సామి తూరుపుదొర జంటమోమువాడు

మున్నుగాఁ గల జేజేలు తన్నుఁగొలువ

దాశరథి సీతతోడఁ బ్రత్యక్ష మాయె.

అంత సీత.

కాంచెన్ రాముని- జానకీధవుని యోగంబందు- కన్విప్పి యో
చించెన్ రాముఁడెయంచునిర్ణయ మొనర్చెన్-వ్రాలిభూమిన్ సమో
యంచున్ బట్టెను పాదయుగ్మమును దివ్యానంద కల్లోలినీ
ప్రాంచన్నీరజయై స్తుతింపఁదొడఁగెన్ భక్త్యున్నతోత్కంఠయై.

దండకము:- శ్రీరామ ! సీతామనోధామ ! దుర్వార
ఘోరాఘుఘోటీవిరామా! మునీంద్రాదిగీర్వాణార్చితాంఘ్రిద్వయా!
పారిజాతాభిరామా! వికారాంధకారచ్ఛటాభీలసోమా! మహా
నదగ్ధనారామ ! దైత్యచ్ఛటాభీమా ! నా కూయి యాలించి

నా సాపముల్ ద్రుంచి నాజన్మ పాలింప నేతెంచితో రాఘవా!
 నీవెగా నాఁడు మత్స్యావతారంబునన్ సోమకుం ద్రుంచి
 వేదంబులం దెచ్చి వాణీమనోనాధుకుం జేర్చితో, నీవెగా మున్ను
 మున్నీటిలోనున్న మంథాద్రినిందేర్చి కూర్మావతారంబునన్
 దేవతానీకమున్ గాచితో, నీవెగా చాపగాఁజుట్టి భూదేవిఁ
 గొంపోవు దైత్యున్ హిరణ్యాక్షు మర్దించితో, నీవెగా భక్తు
 ప్రహ్లాదుబాధించు పెన్రక్కసిన్ నారసింహకృతిన్ జేర్చితో,
 నీవెగా దుష్టదైత్యుం బలిం గోరి బ్రహ్మాండ భాండమ్ము
 రెండగులంజేసి దైత్యేంద్రు శీర్షంబుపై ద్రొక్కి పాతాళముం
 జేర్చితో, నీవెగా భూమిదేవుండవై రాజలోకంబు దున్నాడి
 పాపాలిపంచహ్రదంబందు బోఁగ్రుంకితో, నీవెగా రావణుం ద్రుంప
 రామావతారంబునన్ సీత వోనాడి సుగ్రీవు రక్షించి మున్నీ
 టికిన్ నేతువుంగట్టి లంకాపురిం జొచ్చి దైత్యాళి దున్నాడితో,
 నీవెగా వీఁపునంజేర్చి పర్వెత్తు దైత్యున్ ప్రలంబున్ శిరచ్ఛే
 దముం జేసినా వీవెగా, ద్వాపరాంతమ్మునన్ దేవనీదేవికిం బుట్టి
 రేవల్లెలో మెట్టి రాకాసులం బెక్కురంగొట్టి కౌంతేయులం
 గాచినా వీవెగా, మున్ను సిద్ధార్థుడన్ పేర నేతెంచి భూలోకమం
 దెల్లవారల్ సమత్వంబునందుండ బౌద్ధమ్ము సృష్టించినా
 వీవెగా, గాంధీ నామావతారుండవై హూణులన్ యుద్ధమా
 ర్గంబుబోనా డహింసాపథంబూని స్వారాజ్యముం దెచ్చినా
 వీవెగా, రామ! తభ్యం నమస్తే నమస్తే నమః

అనుచు గన్నులనుండి జాటి ధరపై యానందబాష్పాంబువుల్
పెనువాఁడై ప్రసహింప మ్రొక్కెడిసుతన్ బెన్నెత్తనీతాహ్వాయన్
గని భూమిసుత లేవనెత్తి “తనయా! కన్నెఱ్ఱయా నీ తపం
బు నిలింపాళికినైన, నొర! యనుచున్ మూర్ఛంబుపై తట్టుచున్.

చేయిడి లేవదీసి వినిచెన్ వసుధాత్మజ సీతతోడ “త
ల్లీ! యిటనే వసింపుము ఫలించెను నీతపమెల్ల నీకు దీ
ర్ఘాయువ యైన మమ్ము బశయంగలవీవు స్మరించు నాఁడు లే
బ్రాయపు టింతివీవు సలుషన్ వలెఁ గొంత తపమ్ము నింకపై.

బిడ్డా! నీ కెదియైనఁ గోర్కెగలదా విన్పింపుమియన్న నే
యడ్డులేక సమాధినిలో మునిగి నిత్యానందముంగొంచు నీ
యొడ్డున్ జేర ననుగ్రహింపు, మఱివేఱొండెదియున్ వద్దు నా
యడ్డాలంబడు నీత లేవ నిడి దివ్యాశీసులం జేయుచున్.

(శ్రీ) మహాలక్ష్మి దీవింప మహావిష్ణు వింకేమైన వరములఁ
గోరుమనియె. అంత సీత.

సీత మహీసుత గని యో

మాతా! మీ లీలల గన మనసయ్యెడు నా

త్రేతా ద్వాపర కృతయుగ

పూతచరిత్రములఁ జూపుము దయ ననంగన్.

దేవి తథాస్తటంచుఁ దమ దివ్యమహాత్తర భవ్యరూప లీ
లా వివిధావతారపు విలాసములన్ భువనంబులన్ త్రిలో
కావృత సర్వభూధరమహర్షురులన్ సురసిద్ధసా
ధ్యాపనులన్ వనంబుల నుదారతఁ జూపె చరాచరంబులన్

పెనుమెత్త మహాయోగిని

దివ్యరూప సందర్శనోత్తేజ మంది
 సీత కనుమోడ్చి చేదోయిఁ జేర్చి మ్రొక్కి-
 చూచుటయు గాదు పోయి యచ్చోటు లెల్ల
 మెట్టి వీక్షింపవలయు నెప్పట్టునైన.

అని కోరిన నటులే యగుఁగాక! యని దీవించి నీవింక సదా
 యోగినివనియు మహాయోగినివనియుఁ బిలువఁబడుదువని బెలిపి
 సీతారాము లంతర్ధానమైరి. ఆ మఱునటిరేయి.

కాయము నింటవీడి సురకాంతలఁ గాంచఁగ సాధ్యి సీత, య
 త్కాయతమైన నందనమహావనమందున డిగ్గె - నందు స్వ
 ర్గీయుల యక్ష కింపురుష కిన్నర సాధ్యుల వారిస్త్రీల నే
 యేయెడఁగన్న నాయెడల నృత్యము సేయుచునుండఁజూచుచున్.

గాంచె గంధర్వజాతిఁ జెంగల్వవనము
 నందుఁ బంచవర్ణావసీజాంశరమున
 సతులతో జలక్రీడ స్వేచ్ఛావిహార
 ములఁ జరించుచు నుయ్యాలఁ గులుకుచుండ.

కూడి సప్తమహర్షులు కొలువుసేయ
 నప్పరస లమోఘముగ నృత్యంబు నలువ
 నమల నవరత్నఖచిత సింహాసనమున
 నభ నొనర్చెడు దేవేంద్రు శచినిఁ గాంచె.

కని, యానందమునందుఁ దేలి సురభాగ్యశ్రీలఁ గొండాడుచున్
జనియెన్ ద్వారకఁజూడ, నయ్యది మహానందంబు గావించునం
చును - వీక్షించె, నచోట కృష్ణ జలజాక్షున్ రుక్మిణీనాథు శే
షుని శీర్షంబులఁ బండియుండఁగ సతుల్ జోకొట్టి నేవింపఁగన్.

వెన్నహరించు దొంగ, మృదువేణురవంబునఁ జొక్కి సోలి కా
పున్న వ్రజాంగనల్ - తలల నూపుచుఁబండిన యాలమంద-గో
షన్నల చల్చివిందు - ముదిసాముతల న్నటియించు శౌరి - న
త్యున్నతపర్వతింబుఁ గసితో పయికెత్తిన కృష్ణఁ జూచుచున్.

చనిచని సీత గాంచె హరి, స్వందనమందున పార్థుతట్టి గీ
తను వచియించుచుండ, నిగుతట్టుల సైన్యము వేచియుండ, న
రునుఁడువిచారమగుండఁబూచుచునుండ-ధ్వజానవాయునం
దనుఁడు ప్రదీప్తినుండ, కురుభాత్రి, త్రిగర్తులు వేచియుండఁగన్.

ఆ సడి సందశుల్ విడి హిమ-చల శృంగములెక్కి సీత కై
లాసము నేరి కాంచె నచలాత్మజతోడ శృణానభూమి నా
వాసమొనర్చు వాని మెయి భస్మమలంబెడువాని చేదు మున్
మేసినవాని సర్పముల మేన ధరించినవాని నీశ్వరుక్.

ప్రమధగణంబు గొల్వ-వృషభమ్ము వలంకుల నిల్చియుండ- శీ
ర్షమున వెలుంగ గంగ, - యుడురాజు జటావని సొంపునింప, మం
చు మల మృదంగనాదమునఁజొక్కి నగాత్మజతోడి సాంధ్యనా
ట్యమున మునింగితేలు మదనాంతకుఁజూచినమస్కరించుచున్.

పెనుమెత్త మహాయోగిని

మూషకవాహనున్ బ్రమధమూర్తి విభోకనచేసి మ్రొక్కినం
తోషముతోఁ గురూరునకు దోసిలినొగ్గి-మహర్షులుండు సం
భాషణనేసి వారి సెలవంది హిమాచలమందునున్న స
ర్వోషధులన్ గ్రహించిముదమొందుచునన్యమఁజూడనెంచుచున్

జనియెన్ శీతనగంబువీడి-వటశృంగుచ్చాయ, క్షీరాబ్ధి బం
డిన నారాయణు నాదిదేవు హరి మానంద్రార్చితాంఘ్రిద్వయున్
గని ప్రార్థించి నమస్కరించి మహాదానందముంబొంది చే
రెను వైకుంఠమునాదిలక్ష్మీంగను కోర్కెన్ సీత యారాత్రియే.

బంగరుటయ్యలందు బహువర్ణసమంచితదివ్యకుడ్య సా
భాంగణమందు-రత్నఖచితాంబరి దివ్యసుగంధ పుష్పశో
భాంగిని చిద్విలాసమునఁ బండిన భక్తజనార్జిత పాదపద్మ ల
క్ష్మీంగని వందనం బిడియె-సీత యయోధ్యకుఁజేరె నాసయిన్.

భ్రాతల్ ప్రేముడినిల్వ పార్శ్వముల, సేవాతత్పరుండై కపి
వ్రాత శ్రేష్ఠుడు పాదయుగ్మమును గొల్వన్, వామపార్శ్వంబునం
జేతోమోదమునంద సీత, మును లాశీర్వాదముంజేయ నా
సీతారాముని గాంచె సీత యెదుటన్ సింహాసనంబందునన్.

మ్రొక్కియయోధ్యవీడి, మునిపుంగవులుండెడి యాశ్రమాలి న
ల్దిక్కులనున్న దిక్పతుల దివ్యపురమ్ముల, బ్రహ్మదేవునిన్
వాక్కులరాణి గాంచి, సురవందిత సీత గృహమ్ముసేరె నే
యొక్కరెఱుంగఁ ద్తి, మఱియోగులు చేయఁగ రానివుండునే.

శ్రీ

పెనుమెత్త మహాయోగిని

V. మహాతపస్విని - లీలలు

1952 న వత్సరమున మే మాసమందు శ్రీ కమ్మల అప్పన్న గురుజేషులను అప్సరాలని మహాయోగిని సమాధీ మహాభోగినిని గనులారఁ గాంచి యమంచానందహృదయుఁడై యామె నుద్దేశించి యిట్లనియె :

కలి కాలమ్మునఁ గాంతవయ్యను దపోగర్భమ్మునం జేరి యోగుల కాశ్చర్యముగల్గగా గృహమునం గూర్చుండి సాధించి తీవిల శ్రీరామ కటాక్షవీక్షణము, తల్లీ! నిన్ను బోధించి కమ్మల యప్పన్న కృతార్థుఁ డాయె నిది మాపుణ్యమ్ము యోగీశ్వరీ?

నిర్వికల్పసమాధిలో నిచ్చియున్న

వారియందు శ్రీజనుల నెవ్వారులేరు

లోకులు నిను వీక్షింప నీ లోకమందు

శ్రేయమా తల్లీ! యిది కటాక్షింపవలయు.

అని ప్రార్థించిన మీఁదట.

తల్లియుఁ దండ్రి సోదరులు దత్తురవాసులు వేగిరింపఁగా జల్లని తల్లిజూడ - రభసమ్మునఁ దాళము దీసె తండ్రి తామెల్లన నప్పయ్యాఖ్యుఁడు నిమిలితనేత్రఁ బునీత, నీత హృత్కులసరోజ డాసి చెవిమూలమునన్ వచియించె గోరికన్.

పెనుమెత్త మహాయోగిని

శోటను మాటలేదు తలనూఁపిన లక్షణమేని లేదు - మో
మోటమో, లేక సమ్మతమో పోల్పంగలేక నిరుత్తరంబె యా
మాటకు సమ్మతంబనుచు మాటికిమాటికిఁ జెప్పి యెల్లరన్
బైటకుఁదెచ్చి దర్శనము భాగ్యములెం డనె దేకుం డటన్.

అమ్మహాయోగినిని గది వెలుపల నున్నతానీనంజేసి యట
నున్న యెల్లరకు దర్శనభాగ్యంబు గలుగఁజేసె.

మేలిమిబంగారు మేని దివ్యచ్ఛటల్
నేక్షకదృష్టి తబ్బిబ్బునేయ
కాటుమబ్బుల తొలికారు విష్ణుల్లత
వలె గురులు కనీనికలు వెలుంగ
వద్దాసనస్థ నిర్వస్త్ర దేహంబు చూ
పరులకుఁ బెద్ద యబ్బురముగొలుగ
దేహభిమానమ్ము దెగడిప్రకృతి కతి
తమయి నిల్చిన లజ్జ దైన్యమంద

కనులు విప్పక యెదుటిలోకంపు గోల
లేక నిరతబ్రహ్మనందలీల మునిగి
నిర్వికల్పసమాధి పునీతయైన
నీత జనము గన్నార వీక్షింపఁగలిగె.

వచ్చువారికి లోఁజేరు పథములేదు
పోవువారికి మార్గ మేమూలలేదు
నిలుచువారికిఁ దావు గన్పింపలేదు
దర్శనము లే కొరులు నిరుత్సాహపడిరి.

వందలు వేలు లక్షలయి పత్తనవాసులు పల్లెటూరి కా
మందులు మాలమాదిగలు ట్రాస్టరు లన్యకులన్థ లున్నవా
రందఱుఁ జూడవచ్చి రుదయన్మున యాపె గృహాంగణంబునం
దెందు స్థలంబులేదు తుదినిచ్చిరి పౌరులు సందుగొందులన్.

అప్పన యూరివారలు గృహాంగణమందునఁ దావులేమి పెన్
గుప్పలుకుప్పలై జనులు గూఁకుట వారల కేమిసేయనౌ
నిప్పుకటంచుఁ జింతల వహించిరి భారము కొంద - అమ్మపై
నప్పురినున్న గొప్ప బహిరంగము నేర్చిరి సీత నంతటన్.

చేరిచి యున్నతాసనము చెట్టుసమీపమునందు - నుంచి యె
వ్వారలు సూచనీతి మునివందిత నుంచిరి - పంతమూని య
య్యూరి జనమ్ము ప్రేక్షకుల నోపినరీతుల సత్కరించి యా
హారమొసంగి శయ్యల నయార్ద్రత నిచ్చిరి నాల్గురోజులున్.

వేపవికాలమద్ది - కడుభీకరమై నడగొట్టుచుండె - వ్య
త్యాసములేక స్త్రీపురుషులందఱు గుంపులుగుంపులొచు సం
తోసముతోడ పుష్పఫలతోయములం గొనివచ్చి పూజలన్
సేసిరి కొండలైవడఁగ నిర్లురులై ప్రవహంప నయ్యెడన్.

కొందఱు దర్శనమందదాయె నటంచు

చెట్లపై కొమ్మలఁ జేరినారు

దర్శనంబైన చిత్రమవలొకించు భా

వన నిండ్లఁ గొందఱు ప్రాకినారు

పెనుమెత్త మహాయోగిని

భుజములపైనున్న బుడుతలఁ గాపాడఁ
బూరుషుల్ వలఁకులఁ జేరినారు
మునుమున్నె జనుదెంచి ముందున్న యల్పుల
దిట్టరుల్ ప్రక్కకు నెట్టినారు

ఊరివారలు సొరు/సారివారు నితర
మాండలికు లన్యదేశీయు లెండ లెక్క
సేయక పవలు రేయి వచ్చిరి తదీయ
దర్శనార్థంబు పుణ్యతీర్థంబు వోలె.

విదవనాఁడు వచ్చిన మహాజనులందఱు సంతసించి గ
మోదముతోడ నేగిరి యమోఘమటంచు పురీయులెల్ల రా
హ్లాదమునంది రందుగల యందఱిగో నొక కొండఱిం దదీ
యాదరణీయహస్తమున నంటెను యోగిని యిచ్చె దీవనల్.

అష్టషర్వంబు లా గదియందె నిర్వి
కల్ప దివ్యసమాధిగో గడిపె నీత
లేక మలమూత్రము లేక చింత
లేక అన్నపానీయముల్ లేక కోర్కె.

ఆయువుకొద్ది యీ కలియుగాంతరమందున - నందులోన లే
బ్రాయపుటింతి- కాలమనస్వల్పము యోగమునేర్వ - నన్నపా
నీయములన్ శరీరము జనించెను - దుష్కరమవ్వివీడ - న
త్యాగత దేహవాంఛ విడనాడ, నశక్యము మానవాళికిన్.

యనునియమాది పద్ధతు లహర్నిశము నిర్వహణాక న్నీయదే
హమునెడ యాశపీడి - గెలి చంగదశమ్ము - మనమ్ము నొందిని
త్యము హత రాజయోగముల నాత్మజయించి సమాధినుంట సా
ధ్యమె- లభియించె నీత కదియంతయు పుష్కరకాలమందునే

అతికష్టంబున నన్యలభ్యము మహాయాసం బసామాన్య ము
న్నతమాదర్శము నీ సమాధి - మహితానందంబు సాధించె నీ
త - తపోబుగ్గుల కే యుగంబునను సాధ్యాసాధ్యముల్లేవు - భా
రతదేశంబు వెలుంగదే తపసులన్ రాజర్షి దేవర్షులన్.

సవికల్పంబును నిర్వికల్పమును మున్ సాధించి - నిత్యమ్ము యో
గవికాసమ్మునఁ దేజరిల్లు వనితన్ గమ్యాన్వయోద్భూత నీ
యవసీజా కరుణాప్రశోభితను దివ్యాధ్యాత్మికోత్తేజ నెం
దవోకింపగ శక్యమా తలఁప ధన్యం బీ యుగం బన్నిటన్.

అంబరగాములై భువనమంత చరించెడి యోగులెల్ల నీ
రంబుల నాని దుంపల ఫలంబుల మెక్కి సమాధిఁ గొంత కా
లంబు వసించి బాహ్యసకలస్థలి ద్రిమ్మరువారె కాని నీ
తాంబికవోలె రేయి బవ లాత్మఁ దపించెడి వార లుండిరే.

కొద్దివయస్సునందె సతి గోల్పడి నీత వియోగబాధ ము
ప్పొద్దుకృశించి దివ్యపథమున్ గ్రహించె శ్రమించెయోగపున్
హద్దులమధ్య గట్టువడి, యందె సమాధిని నిర్వికల్పతన్;
ఎద్దిజయింపలేరు దపించుట నేర్చిన మానినీమణుల్.

పనుమెత్త మహాయోగిని

ఎన్ని భవమ్ములందుఁ దపియించి గడించెనో నీత యోగపుం
బున్నెము మున్ను-దాన యొక పుట్టువునందె సమాధి దివ్యసం
పన్నత చేకుఱెన్ మఱి తపస్వినియాయెను నీతరాముచే
మన్ననలందె పృథ్వి నసమానఫలంబు గడించె నెంతయున్.

ఎన్నో జన్మలసల్పి యీశ్వరారాధన
నాత్మవిచారణ మందగలిగె

మాయ నశించె నాత్మస్వరూప మరసె
దృఢవిరాగమునంద దృష్టినిలిపె

ఆకస్మికజ్ఞాన మభ్యుదయమునందె
సంసారదృష్టి నాశనమునందె

సృష్టిరహస్యవైచిత్ర్యమున్ గ్రహించె
పరమాత్మను సమాధి బడయగలిగె

సగుణ నిర్గుణోపాసన సారమైన
నచ్చిదానందబ్రహ్మము స్వప్తమాయె
పూర్వ దుర్భరావేదనము నశియించె
నన్నియెడల బ్రహ్మీనంద మతిశయించె.

స్వప్నమున సంఘటన తెన్నో సంభవించు
కాని విజ్ఞాన మభివృద్ధికాదు సుంత
సంయమి సమాధి కొంత విశ్రాంతినంది
బయలుపడునేని విజ్ఞానపరిధి పెరుగెను.

ఏ సమాధియేనియు లభియించుఁగాక
పూర్వ మెన్నఁడులేని యమూల్యమైన
జ్ఞాన మబ్బు సమాధి యనంతరమ్ము
బోధనాతీతమై యవి పొంగులెత్తు.

హాత లయ ధ్యానభక్తి సాంఖ్యమ్ములందు
నెద్దియైన సాధకునకు నిచ్చు ముక్తి
దీక్షి పరివ్రత్యదశను సాధించునేని
ఆత్మ పరమాత్మతోడి నైక్యంబునందు.

బ్రాహ్మణుడైనఁ బంచమవర్ణుడైన
పురుషుడేయైన స్త్రీయైన, భోగియైన
వట్టి నిరుపేదయైన దివ్యానుభూతిఁ
జెందనగు సారమార్గిక చింతయున్న.

జన్మచే స్థితిగతులచే సాంఘిక సత్తి
బంధములచేత బాధింపఁబడరు జనులు
'జన్మహక్కు' బ్రహ్మైకవిజ్ఞానమెల్ల
స్వస్వరూపమ్మై బ్రహ్మమ్ము సోఽహమదియె.

మానవజీవిత పరమాశయమైన పరమాత్మ సాక్షాత్కారమే
దైవసాక్షాత్కారము. భగవదైక్యజ్ఞానమందినవారే ధన్యులు.
మానవశిరోభూషణులు. ఈ పవిత్రస్వరూపులే మహర్షులు
రాజర్షులు దేవర్షులు.

పెనుమెత్తు మహాయోగిని

భేదము మోహదుఃఖములు కించదనం బఘముల్ నశించు చం
ద్రోదయమైన చీకటులు రోదసి వీచువిధాన - నాత్మ త
త్వోదయమాను - చంద్రికలవోలె; తపోఫల మెల్లవారికిన్
మోదముకల్గజేయు - వనమున్ వెలిగించెడి చందనంబటుల్.

అపై నొక్కదివసంబున కుటుమద్దాలినుండి శ్రీరామూప
ధూతాః ప్యుకోటి; సుప్రసిద్ధురాలగు బుచ్చెమాహ్వయ, యను
చరులతోఁ గూడి మహాయోగిని దర్శనార్థంబు పెన్నెత్తు
బ్రవేశించి మునివందితను డాసి.

పంచనమంచు పాదములపైఁబడి మ్రొక్కి, యనుజ్ఞవేచి యా
సందమనోజ్ఞబాష్పముల నల్గడలం బరికింప శిష్యురా
లిం దనముందుచేర్చి తన లీల నొకించుక చూడఁగోరి యి
చ్చుం దనచేయి నీత పరిశీలన చేయగఁ బుచ్చుమాంబకున్.

అరచేతం బ్రభవించి వెల్వడిన దివ్యజ్యోతినిం గాంచి య
బుర్రపాటొందెనుబుచ్చమాంబ-నయిమోముంజూపినోర్వొప్ప నీ
త, రవుల్ వేవురు గానుపించి రచటన్ ధన్యంబు, ధన్యంబు నా
ధరణిన్ వ్రాలెను శిష్యురాలు తన నేత్రంబుల్ గనన్ జాలమిన్.

విశ్వరూప సందర్శనవేశ దివ్య
దృష్టి క్రీడికి హరి ప్రసాదింపఁడేని
నరుఁడు వీక్షించునే దాని - నరులఁ బుట్టి
చర్మచక్షుల దాని బుచ్చమ్మ గనునె.

స్మృతి యిసుమంతలేని తబిసిం గని లే నగు వంతురింప నీ
త తనమహస్తమునఁ దాఁకుచుఁ దట్టిన నాపె లేచె శి
ష్యతతి ముదంబునందె - పలుసారులు మొక్కిరి తోడిశిష్యురా
లి తరపునన్ మహామహుల లీలలెఱుంగ నశక్యమేరికిన్.

అబ్బురపాటువోయి హృదయంబు ముదంబున నిండి వ్రచ్చి త
బ్బిబ్బయిపోవ నోటఁ దడి వెల్వెడకున్న నమస్కరించి పె
ల్లుబ్బిన భక్తితోడఁ దదుఁగుమునంబడె బుచ్చెనూంబ లో
నిబ్బరమంత చేతుతె జనించెను ధైర్యము వాడకేఁగఁగన్.

మహాయోగిని మాహాత్మ్యంబున కచ్చెరువడె. ఆ శిష్య
కోటి జేవి యాజ్ఞఁగొని కుఱుమద్దాలిని జేరిరి. అప్పుడు
యోగిని శిష్యతతి కీటుబోధించె.

ప్రపంచోదయమునకు మున్నున్న పరిపూర్ణాఖండజ్యోతి
చర్మచక్షువుల కదృశ్యము. జీవాత్మ పరమాత్మైక్యసంధానం
బునకే వీక్షణీయంబు. ఈ యాత్మద్వయైక్యమే నిర్వికల్ప
సమాధి. దీని సాధించు పథంబొక్కటియ. ఇడాపింగుల రేచక
పూరకముల కుంభించి శ్వాసమును నాభిస్థానమునుండి బ్రహ్మ
దండిగతసుషుమ్న మార్గమున బ్రహ్మరంధ్రముగడచి బ్రహ్మ
కపాలమున సహస్రారకమలంబున ప్రవేశింపఁ జేయవలయు.
తన్మార్గమున జీవాత్మ యూర్ధ్వముఖమై పరమాత్మైక్యంబు
నందు నాభిస్థానాగ్నిజ్వాలల తీక్షణంబున సహస్రారకమలంబు

పెనుమెత్త మహాయోగిని

గరగి యమృతంబు వాగ్గహ్వరంబున వర్షించు. అత్తతీ గొంతు బిగబట్టిన నద్దానిఁజూడ సాధ్యంబు. జీవాత్మప్రవేశకాలంబున కపాలం బతిసున్నితంబగు యోగులకు తత్ప్రవేశము గ్రహ్యంబు. ఓంకారసాహాయ్యంబున జీవాత్మ బంధననిర్బంధనములు సహస్రారంబున సాధ్యములు. ఇదియ సహస్రవర్షతపోఫలితాఖండ బ్రహ్మనందము. నిర్వికల్ప సమాధి. దీని సాధన మరణ్యపర్వత గుహనదీతటంబుల సుకరంబు. గ్రామదేవాలయ సత్ర మత స్థానంబుల కష్టము. శరీరము తనస్సమయంబున విలాహనమున గదలనీయకుండుటయే సాధనరహస్యము. పూజాదిజపతపంబులు మనోవేగ ప్రతిబంధన సాధనములు మాత్రమే. తపోనిమగ్నులకు భ్రామధ్యజ్యోతి దర్శనీయంబు. శ్వాసప్రకోపితములైన జెబ్బది రెండువేత నాడుల ధ్వనియే ఓంకారము. అది చిణిఛిఁశేఖంఖ వేణువీణాతాళ ఘంటాభేరిమృదంగమేఘ దళవిధనాదయుతము. యోగి నాదశబ్దానందోన్మత్తుడై యమృతపానమాని శూన్య మనంబునఁ దన్ను దా మఱచి బ్రహ్మనందమునఁ జొక్కును. ఇట్లు బోధించి మహాతపస్విని యానాటికి సమాధిం జొచ్చె.

అది యొకనాటి సంధ్యతన స్రాంగణమందునఁ గూరుచున్న నీ త దరికి యార్లగడ్డ వనితామణి వేంకటసుబ్బమాంబ నే రి దయవహించి భౌతికశరీరమునందలి, మీదు చిత్తముం బదిలమునేయనొప్పు, మన వల్లెయటంచు తలూపె దేవియున్

ఛాయాచిత్రము దీయు యత్నమున నాసాయంతనం బొక్కనిన్
ఛాయాచిత్రరీగ్రహుం బిలిచి యాశావశ్చిమంబందు నా
మాయాదేవినిఁ జేర్ప సూర్యకరముల్ పూన్వెట్టె మోమందు నా
పై యేదిక్కున ద్రిప్పినన్ గనఁగనయ్యెన్ మోముపై నవ్వియే.

ఏమి విచిత్రమిద్ది తమ నేదిశద్రిప్పిన సూర్యదీప్తియే
మోమున దాండవించునని మ్రొక్కిన వేంకటసుబ్బమాంబ మై
వేమఱుదట్టి నీకుఁ గనుసించెనటె యనె దేవి - భక్తిచే
ప్రేమ జయింపగాఁబడుట విశ్వమెఱింగిన సత్యమేకదా.

ఆపయి యార్లగడ్డ త్రిపురాంబ యొకానొకనాటి సాంధ్యనే
వాపరతుత్రతన్ భజనసల్పుచునుండఁగ శిష్యకోటి దీ
తొవరతన్ మెలంగ నవికల్పనమాధిని వీడివచ్చి యెం
తే పరమాత్మగూర్చి వచియించె తపస్విని తేట తెల్లఁగన్.

ఇంద్రియమ్ములు విషయేచ్ఛ నేగకుండ
ద్రిప్పి కేవల కుంభకస్థితిని నిలువ
నంపు దాని ప్రత్యాహారమంచు యతులః
దాని నభ్యసించవలె నిత్యంబు దీక్ష.

దూరదృష్టి దూరశ్రుతి దూరయాన
మల్ప కాలంబున, నదృశ్యమగుట గగన
యానముం గామరూపత్వ మన్యకాయ
ధారణమ్ము వాక్సిద్ధి లభ్యమ్ము దాన.

పెనుమెత్త మహాయోగిని

అష్టసింధులందు రవ్యాని యోగి యా
సింహరాదు వాని - విష్ణుఁడెవ్వఁ
డైన కోరిన నని యతి యొనరించరా
దవ్వె యోగమునకు నశిశులగుట.

కుంజలినన్న శక్తి దనకున్ వశమయ్యెడు - దానిశ్వాస నె
వ్వండు గడల్ప-నాభి విడి పైనమొనర్చునో - బ్రహ్మదండిగో
నుండునుషుమ్మ మార్గముననూర్ధ్వముఖంబయి బ్రహ్మరంధ్రమె
న్నండదిదాటునో కమలమందెవునుండునో నాఁగినుండియున్.

అనయంబున్న గుహర్థరాస్త్రిదయమధ్యాక్షాంబులన్ సాంధ్య పా
యనిశ్శద్ధన్ ఋజుమార్గవర్తియయి ప్రాణాయామమున్ జేయుచో
వినుండి మృత్యువు చేరలేదు ప్రళయంబేయైన - నయ్యోగి వా
వును వాంఛించిన సంభవించునది - చావుంగోరఁడా లేదుసూ.

ఇతఁడే బ్రహ్మయు విష్ణువునో శివుఁడునై యిష్టానుసారంబుగా
బ్రతుకక వచ్చును - వ్యాఘ్రసింహమృగరూపంబెత్తి క్రిమింపనో
సతతం బా యతి యష్టసిద్ధి జనితేచ్చన్ సర్వలోకంబుల
ద్యుతరీతిం దిరుగాడవచ్చు సురసందోహమ్ము పూజింపఁగన్.

బ్రహ్మ సత్యం జగన్మిత్యయే ఆసనము. బాహ్యశుచియ్యే
యోగికిస్నానము. నిశ్చింతయే అర్హము సాద్యము. సంకల్పవికల్ప
రాహిత్యమే యాచమనము. జాతి కుల మత వర్గభేద రాహిత్యమే
జాననము పార్జనము. ఇంద్రియబంధనమే శౌచము. “సర్వంబ్రహ్మ”

జ్ఞానమే గంధము. బ్రహ్మైకీకృతదృష్టి యక్షతలు. సోఽహమే
యథార్థధ్యానము. బుద్ధిమనోఽహంకారస్వాధీనమే భజన.
అత్మజ్ఞాన నిమగ్నతయే విజ్ఞానము. ఈ జ్ఞానాగ్నియే ధూపము.
నేతినర్వతత్త్వఅహంబ్రహ్మజ్ఞానమేజ్ఞానసూర్యోదయము. నేనని
సర్వపరిపూర్ణమున నైక్యమగుట నై వేద్యము. అందు చరింప
కుండుటయే ప్రదక్షిణము. అత్మజ్ఞాననిష్ఠాతత్పరతానందమే
రామసంఘోర్తన. బాహ్యంతర్గత సరిపూర్ణత్వమే జపము. సంకల్ప
వికల్పరాహిత్యమానమే స్తుతి. జీవాత్మపరమాత్మైక్యమే నమ
స్కారము. నామరూపవిసర్జనమే మోక్షము.

శ్రీపురాంబావదనమ్ముపై నిమరుచున్ దీవించి, శ్రీరామభ
క్తసరివ్రాజక యోగిసీజనములే ధన్యుల్ తుదిన్ వారె ము
క్తివదంబందెడువారు - వారిపథమందే నిల్చి ధ్యానింపుమా
యపుడే నీవు తరింపగాఁగలవు బిడ్డా! యంచుజెప్పెం దుదిన్.

ఒకనాఁడెల్లరు దీక్షమై భజనలో నుండంగ నవ్వారిభ
క్తికి సంతోషము నంది యోగిని సమాధిన్ వీడి శ్రీరామనే
వకులంజేరి భజింపఁగాదొడఁగె - నా పల్లయు లద్దేవి చే
తకు నుప్పొంగుచు గోపికాజనము చందానన్ నటించం దుదిన్.

జడలుగట్టిన శిరోజములు చిందఱవంద

తై మేఘపంక్తుల యందఁమొంద

పుట్టయులేని మై దట్టమై వెలువడి

మెఱుపుకాంతులు మిఱుమిట్లుగొలుప

పెనుమెత్త మహాయోగిని

కిన్నెరకన్నెల సన్నని 'గాత్రమ్ము'

వినువారి వీనుల విందునేయ

తొలికవ్వికైతఁగో వెలువడ్డ భావాల

మఱపించి గీత లంబరము కెగయ

ధరణి సద్మాసనమున సితారు చేతఁ

బట్టి గోటమీటుచు లయబద్ధమైన

గేయములు పాడ హిమతరుచ్ఛాయలందు

తపముగావించు గిరికన్య తలఁపు వచ్చె

కైలాస మానసకాసారమునఁ దేలు

నంబుజంబులను, రాయంచవోలె

శారద పూర్ణిమాచంద్రిక దివి వెల్లు

తారలలోని సుధాంశుభాతి

అఖిలశాస్త్రంబు లధ్యయన మొనర్చు ఛా

స్రీసమూహమున జడతాల్పు కరణి

ధవళాద్రి తండ్రోపతండంబులై నిల్చు

ధేనుసంతతి కామధేనువటుల

తనదు శిష్యప్రకోటి మధ్యంబునందు

చే, సితారు నంది హరి భజించువేళ

గానుపడె మహాయోగిని కనుల కఱవు

దీఱ భక్తజనంబు సంతృప్తి నంద.

భక్తరక్షణపరతంత్ర భవ్యచరిత
హర్షపులకితదేహ దివ్యగుణగేహ
ప్రేమపూరితహృదయ విన్పింపదొడగె
భవ మహాసాగర తరణోపాయ మొండు.

భక్తజనులార నిర్గుణోపాసనమ్ము
బహుస్యాసమగు సగుణోపాసనమ్ము
సులభసాధ్యమ్ము శ్రీకృష్ణుడలచి కీర్త
నమ్ము గావింపుడీ యనుదినమ్ము మీరు.

మీదు జన్మ తరించు శమించు నభుము
భవవిదారణమారమ్ము పావనమ్ము
కలియుగమ్మున సాధన సలుపరమ్ము
అప్పు డాత్మ సాక్షాత్కారమగును మీకు.

అనుచు శీర్షాసన విధాన మంతఁ జూపె
నచటి భక్తు లానందమందుచు భజింప
మరల తా నిర్వికల్పసమాధిఁ జొచ్చె
నీత సద్గుణోపేత పునీత మాత.

తాననసీమలందు నగగహ్వరభాగములన్ నదీ తటం
బీనిన చెట్లనీడల శ్రమించి కుటీరము లుంచి యెండతో
మానులు పూర్వమందు నసమానతపంబున ముక్తిగాంచ నీ
మానిని సిద్ధినందె పదిమంది వసింఁచెడుచోట నింటిలో.

శీతనగంబులున్ విపినసీమలు నైవలినీతటంబు లా
నేతుహిమాచలంబున ఋషీంద్రకుటీరము లంతెగాని యీ
సీతకుఁజోలెఁ దండ్రి యిలు చిన్నిగృహంబును వల్లెటూరునే
జాతినీలేవుగా జవము సల్పెడి తావులు భారతమ్మునన్.

గౌరి మహేశ్వరుం బడయఁగాఁ దపియించెను మున్ను జాహ్నువీ
తీరములన్ హిమాలయస్రదేశములన్ - పరమాత్మఁగోరి దు
ర్వారతపమ్ము నేసె గృహభాగమునందునఁ బల్లెటూర నీ
తారమ- కామితార్థములు దక్కెను వారి కిదేమిచిత్రమో

సీతయె గౌరియో, యమయె సీతయొ, యెవ్వరెవారో-సీత భూ
మితలమందుఁ బుట్టినది మెట్టిన దొక్కతె యీ యుగంబునం.
దేవతరమందుఁ బుట్టినదో యెవ్వరెఱుంగరు గౌరి - ఛాత్రమున్
మాతయుదివ్యయోగినులుహన్యచరిత్రలుఁగోకమందునన్.

మఱియొకనాఁడు శిష్యజనమందు భజించుచునుండ భక్తిత
త్పరతసమాధివీడి మునివందిత వారినిఁజేరె - చేరి య
బ్బరముగ నిత్యకర్మముల బోధనొనర్పఁగఁజొచ్చె యోగత
త్పరులకు దీనిమించిన ముదావహకార్య మున్నదే.

అరయుఁడి తీర్థయాత్రల ప్రయాసము లేటికి, నంతకన్న నం
దఱు సులభమ్ముగాఁ బరమునందెడు మార్గముఁ దెల్పుదాన,
ల్లరఁ బరమాత్మయుండు, మదులందు భజింపుఁడు దానినే నిఁ
తరము, మఱొక్కజన్మకయినం దరియింతురు నేడుగానిచో

మహాతపస్విని - లీలలు

కాలకృత్యంబులఁ గావించి యుభయసం
 ధ్యలయందు భగవంతుఁ డలంబవలయు
 బీదసాదులయందుఁ బ్రేముచి నిరతమ్ము
 నన్నదానుబు సేయంగవలయు
 నాస్త్యస్తివాదమ్ము లాడక యేకోహ
 రి యటంచు దేవు స్మరింపవలయు
 పాపకార్యంబుల వాతఁబడక యను
 నియమంబులం దాత్మ నిలుపవలయు.

నిర్మలహృదయమ్మున నొక్కనిర్జనవ్ర
 దేశమందు పద్మాసనస్థితి నిరంత
 రమ్ము నోంకారముం జెప్పి ప్రార్థనమ్ము
 సేయవలయు భయములేదు జీవి కవుడు.

పారమార్థికదృష్టి జీవంబు గడపు
 వాడు మరణకాలంబునంగూడ శాంత
 చిత్తుడై భగవాను భజింపఁగలఁడు
 దానఁ దరియించు నే జన్మనైనఁగాని.

అంచు బోధించి యనంతరంబ మహాయోగిని వెండియు
 సమాధిఁ బ్రవేశించె.

జీవసమాధిగోరి విరచించెను లేఖ యొకండు సీత- తా
 సీవిధి నింక దర్శనమునీయగ సాధ్యము గాదటంచు శ్రీ
 దేవి యనుజ్ఞయాయె, నిజదేహము వీడుచు వారితావునం
 దే వసియింపఁగా ననుచు నియ్యదిగాంచిరి శిష్యులెల్లరున్.

పెనుమెత్త మహాయోగిని

కాంచినంతన శిష్యసంఘమ్ము దల్లి
దండ్రులు సహృదరులు గంటఁ దడినిఁబెట్టి
రమ్మ దర్శన మింక దూరమ్మటంచు
చూచుచుఁ బ్రతికియుండఁ బూడ్చుటయ యంచు.

ప్రాణముతో సమాధి దిగి వత్సర మైదుదినంబు లాయె న
మ్మానిని యున్నజాడ యణుమాత్రము గానగరాకపోయె నే
మైనదొ నిర్వికల్పపు సమాధినెయున్నదొ, లేక ఆత్మ యే
మైన పికారులేగినదొ - యయ్యది యన్యులెఱుంగ శక్యమే.

గదియా తాళముతోడ నుండె తెఱువంగా నాజ్ఞయున్నేదు-తోఁ
చదు భక్తాలికి నేమిసేయుటకు పూజ్యులైన పెన్నెచ్చకున్
ముదిమింబ్రాయపువారుయావనులుపూజోడుల్, మహాయోగిని
పదనేవార్థము రాదొడంగిరి పదుల్ వందల్ సహస్రంబులై.

వచ్చుటె కాని తల్లి గనవచ్చుటలేదనువార్త హెచ్చె సం
దెచ్చటఁగన్న- నైనఁ జనుదెంచెడివారల కంతులేదు పై
పెచ్చు స్థలమ్ములేదు పురవీధుల నిండ్ల జనమ్ములుండ పె
న్నెచ్చ విచిత్రవైభవము నింగినిముట్టె యనూహ్యలీలలన్.

వచ్చెన్ జాద్దుఁడొ సిద్ధుఁడో, తబిసియో బైరాగియో యెవ్వఁడో
యిచ్చున్ ద్వేషములేనివాఁ డొకఁడుదా నీక్షించి యీవైభవం
బుచ్చో పీతమువెట్టె, కాని తన పాపంబేమొ యప్పొద్దనన్
విచ్చున్ లేదు కవాటముల్ జనని గాన్పింపంగలేచేరికిన్.

పెనుమెత్త మహాయోగిని

నేన విష్ణువు బ్రహ్మాంబు నేన తిరుడ
నేన - నేనంత నిండియున్నా నటంచు
నలిపి బ్రహ్మాపదేశము సకలభక్త
తతికి శక్తిరూపమునఁ బ్రత్యక్షమాయె.

అదియ వత్సరము నెల - ముప్పదియన తిన
నుందు సాయంతనపువేళ నచటి కెల్ల
గ్రామములనుండి యేతేరి రా మహాత్ము
రాలి గాంచుకొఱకు భక్తజాలమెల్ల.

రెండనసారి యియ్యది పుష్కనులెల్లరు దర్శనార్థమై
యెండయు వాన రేయిబవలెంచకవచ్చిరి కాజ పద్మ నా
భుండును దత్తతీమణియుఁ బొందిరి నాడె గురూపదేశమున్
బండువయయ్యె నెల్లరకు భవ్యతఃస్విని గానుపించుటన్.

అటువయి పద్మనాభము దయానిధి గాంచె నిశార్థమందు పో
వుటకు ననుజ్ఞఁగోరె, సెలవున్ దయసేయుచు మాతవత్కైఁ బో
వుట సరిపోదు నీ వికను ప్రొద్దులమాటఁ బపంబుసేయుమీ
యటువయి నీవు గోరునటు లంతరదృష్టిని గానుపించెదన్.

కాసుల కాసఁజెంది పలుకప్తములందక నీవు యోగమ
భ్యాసమొనర్ప నాదయకుఁ బాత్రుడవయ్యెదు క్రిందజన్మలో
చేసిన పాపమంతయు నశించును - యోగము నేర్చువేళ ప
ద్మాసనమందెయుండవలెమానము ముఖ్యము యోగి కెప్పుడున్.

స్రాణాయామము “ఓం” అను మంత్రసిద్ధముగానైనను గాయత్రీమంత్రయంతముగానైన జేయఁదగు. ఓంకారయంతమే సులభసాధ్యము. సంచితలభ్యపాసము లీ జపాగ్ని భస్మమగును. కాని స్రాణాయామము క్రమక్రమముగా నభ్యసించవలయు. త్వరితగతి నభ్యసించుట సింహశార్దూలద్వివముల మచ్చికఁ జేయుటవంటిది. మహాపాయము. అదియే వానిని చంపును. స్రాణాయామమున ముందు తలఁపులు నశించును. సమాధి సాత్త్వికాత్మాకమగును. జీవస్వరూపమున ముక్తుఁడగును. స్రాణవాయువు బ్రహ్మదండిమధ్యనున్న తెల్లని నరంబందలి నన్ననిమార్గంబున బ్రవేశించి బ్రహ్మరంధ్రమును చాచి కపాలమున సహస్రారమందు ప్రవేశింపఁజేయుచో యోగి కృతార్థుఁ డగును. అదియే స్రాణచలననాశనము. శాంతి. అదియేయోగుల కాయుర్వృద్ధి. దీర్ఘకాలసమాధిస్థయోగి మరణకాల మెఱింగి బ్రహ్మరంధ్రమున వాయువు నిల్చి యముని జయించును. ఇష్ట మైననాఁడు స్రాణము విడువఁగలఁడు.

ఆవయి వైచి యాసనము లయ్యెడఁజూపెను పూర్ణకుంభకం బాప - తదీయభూకుటిని నంతట జ్యోతివెలుంగఁజేసె - చే నా పతి, సత్త్వి, శీర్షముల నంటుచు దీవనలిచ్చె - తీక్షణదృ క్చాపములంట రామతులసమ్మను పత్నినిగాంచి యిట్లనెన్.

భక్తికి సంతసించితిని బట్టుదలం గనిపెట్టినాను నీ శక్తికిమించు యోగమును సాధనసేయకు ప్రస్తుతమ్ము మంత్రోక్తులఁ దృప్తినందుము వధూమణి-నీకు సమాధియబ్బు వై ముక్తియుఁ గల్గు నీ నియమముంగొని, సల్పు గురూపదేశమున్.

పెనుమెత్త మహాయోగిని

అనుచున్ మాత ముఖారవిందమున బ్రహ్మజ్ఞానతేజమ్ము నె
మ్మనమందుం గరుణామృతం బొలుకగా మంత్రోపదేశమ్ము నీ
సేనువారిద్దఱు తల్లియాజ్ఞగొని యాచిత్రమ్ము డెందమ్మునం
దున వేమాటు స్ఫురింపఁగాఁ జనిరిభక్తుల్ దమ్ము వెంటాడఁగన్.

కమ్ముల యప్పనాహ్వయుఁ డొకానొకనాఁటి దినాంతమందునీ
తమ్మును జూడవచ్చి నిరతమ్ము తపస్విని భక్తకోటిపైఁ
జమ్మెడి ప్రేమ, వారల సృజించినభక్తి, సమాధి నిత్యవా
సమ్ము గ్రహించి మోదమున ఛాస్రులకున్ వచియించె నిట్టులన్.

తన సమాధి విడచువేళ దల్లి పొంది
నట్టి దివ్యానుభూతుల స్వానుభవము
వ్రాయుచుండును సంకల్పబలముచేతఁ
గడనుజేర్చియుంచుఁడు పుస్తకమ్ము కలము.

అనుచు వచియించి గురుదేవుఁ డరుగునంత
భక్తసంతతి సల్పె నా పగిది - వాని
గొంచు రచియింపఁ దొడఁగె నాకొన్నవాని
కొక్కగ్రంథరాజము స్వీయయోగమతము.

నిత్య స్వానుభవజనిత
“సత్యాత్మజ్ఞానయోగసాధనమోక్ష”
స్తుత్యగ్రంథము వ్రాయుచు
సత్యంబే దైవమంచుఁ జాలెన్ దానన్.

ఏదో తెనుంగు కొంత పఠించెను మున్ను తదన్యభాష వే
తేదియురాదు- సంస్కృతము నెట్లు ప్రవేశముగల్గెనో జనా
మోదముగల్గ గ్రంథము నపూర్వముగా రచించె శ్లోకప
ద్యాదుల గేయకీర్తనల తత్త్వములన్ వచనప్రబంధమున్.

అష్టవర్షమ్ము లిట్లు లనంత దివ్య
భవ్య వైరాగ్యమూని తపం బొనర్చి
జ్ఞాన భక్తి సాంఖ్య హతయోగముల స్వాస
భవము గడియించి న్రాసె బ్రబంధ మొండొ.

లోకకల్యాణముల్ భక్తలోక మార్గ
దర్శకమగు గ్రంథ మ్మృతమయములగు
డెబ్బదియొక విషయముల నిబ్బడించి
దానఁ దన పూర్వజన్మవృత్తాంత మిచ్చె.

అందలి విషయమ్ములు:- తనకుగల్గిన దివ్యదర్శనము, పంచీకరణ
విమర్శనము, శరీరలక్షణము, సాంఖ్యవిచారణము, పంచకోశ
పంచీకరణము, స్థూలదేహపంచీకరణాంతకరణ త్రిగుణములు
(సాత్వికరాజసతామసములు) గర్భపిండోద్భవములు- శ్వాసము
నాసికల మార్పుట- ప్రాణాయామము- యోగాభ్యాసము
నిర్గుణపూజ, ఆత్మగురుత్వము. (జీవాత్మ శరీరనివాసము)
రామాయణాంతరార్థము, సగుణనిర్గుణోపాసభేదము- జీవాత్మ
వటపత్రశాయి భేదరహితము, జాగ్రత్ స్వప్నసుషిప్తి తురీ
యావస్థ- ప్రపంచవిరక్తిమార్గము- సృష్టిపూర్వ ప్రపంచస్థితి

ప్రాణాయామాంతరనిష్ఠ, యోగాభ్యాసోద్భవశరీరశ్రమ, ఉప
 నయన గాయత్రీరహస్యము - ప్రాణాయామము ప్రాణలయము,
 దశవిధనాదములు మనోత్పత్తిస్థానము మనోవేగము మనో
 వేగము నిల్పుట చిదాకాశమున మనోచేగము నిలుపుట
 నోరుతెరిచి మనోవేగము నిలుపుట - ఈశ్వరునకు మనసు
 నర్పించుట ఈశ్వర స్తుత్యాసంతరశయనము, సహజస్థముల
 శ్వాసము నడిపి యాయుర్భాగము చూపుట - హాససూత్ర
 రహస్యము, మనస్స్వభావము. బ్రహ్మసూత్రమే యజ్ఞోపవీతము.
 రాజయోగము (సోఽహం మంత్రజపసంప్రజ్ఞాతనమధి సోఽ
 హం మంత్రజపఖండనము - అసంప్రజ్ఞాతనమధి - చిదాకాశము
 నిర్వకల్పసమాధి, మాయాశక్తి - బంధితాత్మ సంసార మనుభ
 వించుట - మూత్రపుసంచిని ప్రేవులు కడుగుట పంచముద్రలక్ష
 ణము. తన్ను దా నెఱుంగుట మనోలయము, మానససమాధి
 విచారణ - శాస్త్రవిచారణ, జపతపనిష్ప్రయోజనము.
 జీవాత్మ పరమాత్మల వసననిర్గమనము - మోక్షము - నాల్గు
 కులములు జీర్ణశక్తి ఆయుర్వృద్ధి జీవన్ముక్తి. సంసారవాసన.
 వాసనాత్రయము. బంధమోక్షాత్మానాత్మల లక్షణము. పరమ
 శివుడు మోక్షమిచ్చుట. గర్భవ్యాధిహరణములు. సగుణ
 నిర్గుణోపాసనభేదము. అఖండపరిపూర్ణము. మనోలయముచే
 సకలసిద్ధి - సంచితప్రార్థాగమికర్మములు. శవవ్యసనశోకకా
 రణము. దారేషణ పుత్రేషణ ధనేషణ కామస్వరూపము.
 అన్నము మంత్రపూర్వకశుద్ధి తత్త్వపరిశోధన సంసారబంధము
 పురుషుని వెంబడించుట. పరమాత్మప్రార్థన పూర్వజన్మ
 వృత్తాంతము, తత్త్వములు.

ఐదువందలారువదిరెండైన పుటల
 ఔబ్బదియొకండు విషయము లబ్బురముగ
 చేతనాసి భక్తుల కందఁజేసె నొక్క
 నాఁడు ప్రాచీనముల గ్రంథముల మించ.

కొన్నిదినము లాఁయి సకుంతలదీక్ష తనమునేసె - సం
 మన్న జనముగోరఁ దుదినొప్పెను దర్శనమీయ నిత్య మా
 పక్షులు రోహిణి బహులు సంబులుగా జనుడెంచుచుండి ర
 త్యున్నత భక్తి మూర్తలు మృత్యుమాత్రుల నూటలుబుచ్చనందఱన్.

ఒకనాఁడు భౌతికశరీరముంగూర్చి మహాతపస్విని యిట్లుపన్య
 సించె. స్థూలసూక్ష్మకారణభేదమున శరీరము ముతైఱుగులు.
 స్థూలమున 25 తత్త్వములు. మనోబుద్ధులు 2 సూక్ష్మజ్ఞానేంద్రి
 యములు 5. సూక్ష్మకర్మేంద్రియములు 5. ప్రాణములు 5.
 సూక్ష్మమునకు 15 తత్త్వములు. ఇదియగమ్యము. తగులఁబడనిది
 తదపఁబడనిది. అజ్ఞానము కారణశరీరము. జీవుఁడు సాహం
 కారుడై సూక్ష్మశరీరసంబంధియై స్థూలశరీరకర్తయై సుక్ష్మత
 దుష్కృతము లొనర్చుచు సుఖదుఃఖాది ద్వంద్వముల గట్టు
 వడి పెక్కుశరీరములఁ బ్రవేశించి కర్మఫల మనుభవించి స్వర్గ
 నరక సుఖదుఃఖంబులఁ జూటలాడి తత్ఫలానంతరము పునర్జన్మ
 ప్రవాహంబులంబడి వానిసుడులఁ దప్పకొనలేక బాధపడు
 చుండును.

పూర్వజన్మపుణ్యపరిపాకంబున గురుపూజ గావించి జ్ఞానియై
 మిథ్యాజీవస్వరూప సత్యాత్మస్వరూపము లెఱింగి అహంబ్రహ్మ

యని నిర్వికార, నిర్గుణ, నిరాకార సాక్షిమండలని గ్రహించి శరీరత్రయము నశింపజేసి పరబ్రహ్మస్వరూప మందవలయు. ఇదియే దేహముక్తి. కైవల్యప్రాప్తి, మోక్షసిద్ధి బ్రహ్మజ్ఞాన సాధనము. అజ్ఞాననాశనము. కారణశరీరదహనము. సూక్ష్మ శరీరనాశనము. ముక్తిప్రదము.

సర్వప్రాణు లాహారనిద్రావ్యవహారులు. వారికి మిన్నలు విగ్రహారాధకులు - వారికధికులు బ్రహ్మధ్యానులు - వారికి పూజ్యులు బ్రహ్మదర్శకులు - వారికుత్తములు బ్రహ్మసాక్షాత్కారులు - వారికన్న భునులు సదానందసంతృప్తాశకులు.


* * * * *

వందలు వేలు మించి తనభక్తులు చేరిన యొక్కనాడు మధ్యందినభానుడేగినను దర్శనమియమి మాత, చింతచే నందఱు గుండ ముందుపడె నబ్బురమా నొకలేఖ మందిరం బందున లేనటంచు నిపుకర్మిని జేరితి నంచు చెప్పుచున్.

అష్టసిద్ధులు నన్యకాయవ్రవేశ
మాకసమన యానమ్ము సామాన్యమగుట
మాత సొల్లయామములు సమాధివీడి
సన్యకాయంబునందెందో యరిగియుండు.

1954 ఆగష్టు 25 వ నాడు

యోగినీ హృదంతరమందునుండి వెడలె
ప్రణవనాదమ్ము శ్రావ్యమై పాపనాశ
నమయి కొన్నియామమ్ము లనంతవిశ్వ
మందు లీనమై తదుపరి నస్తమించె.



శ్రీ వెనుమెత్త మహాయోగిని

అది గని తల్లికోరె దనయన్ సుధ నిమ్మని - కోరినంత స
మ్మదమున మజ్జనుండి వెలిబుచ్చి యొసంగెను నిమ్మకాయ యం
తఁ దనివినందె దానఁ దనతల్లియు నాఁడు ముఖాంబుజమ్మనం
దుదయమునందె కాంతి యమితోజ్జ్వలమై ప్రవహించెనంతటన్.

1957 ఫిబ్రవరి 9, 10 దినమ్మలలో

సరిగ దుర్ముఖనామవత్సరము తుదిని
పుణ్యదినమైన శివరాత్రి ప్రోద్దుమొదలు
మూఁడు దివసముల్ దర్శనము నిడనెంచె
యోగిని యటన్నవార్తలు సాగిపోయె.

గోదావరీ కృష్ణ గుంటూరు మండల
వాసులు నిత్యమ్ము వచ్చుచుండ
మెనుమెత్త పౌరులు విసుగువిరామము
లడచి వచ్చినవారి నాదరింప
ఆన్నపానీయమ్ము లందఱు కిప్పించి
భక్తిసంఘమ్ము గాపాడుచుండ
బియ్యమ్ము శాకముల్ పిండివంటలు చల్ల
పల్లెరాణి యధికభక్తి బంప

రెండుదివసమ్ము లుదయమ్ము నుండి సంజ
వీటికు వచ్చిపోయెడివారు మరల వచ్చు
వారు ముదుకల యువకుల బాలబాలి
కలఁ గనులపండువాయె నా గ్రామమపుడు.

పెనుమెత్త మహాయోగిని

ఊరికి నుత్తరంపు దెస యోగినికున్న పొలమ్ములోన శృం
గారసమాధి, హాలొకటి గట్టి మహానిర్రాత్రినాఁడు తూ
ర్పారుచునుండ మంగళరవమ్ములు పూర్వనినాద మొప్పగాఁ
జేరిచి రా తపస్విని వసింప సమాధిని భక్తియుక్తులై.

ప్రోడిమినాటి సాంధ్య జనముల్ పరికించుచునుండ సోదరుల్
తోడ జనించి పండిన వధూమణి భవ్యతపోసిమగ్నబో
రాడి మృతించయించిన విరాగిణి, నీత, సమాధియందు నొ
క్కేడు వసింపఁజేర్చిరి బిగించిరి తాళము నిటివెల్పుటన్.

అదియొక తేత్రమైవెలసె యాత్రికులెందఱో ధర్మనార్థమం
చు దినదినంబువచ్చి కనుచూపు లభింపమి - భక్తి గొల్చిపో
యెదరు మహాత్మురాండ్రు జనియించుట లోకము నుద్ధరింప
గద సతతమ్ము. ధర్మమును గాంచుటకేగద నిక్క మారయన్

* * * *

పెనుమెత్త మహాయోగిని !

వినిపించితి నీదుమహిమ విశ్వమునకు నీ

యనుమతి లేకయె, అంకిత

మొనరించితి నాపయి దయ నొప్పెదవంచున్.

ఓం తత్ సత్.

పెనుమెత్త మహాయోగిని జీవిత సంగ్రహము

—o—o—o—

వాస్తవము : కృష్ణజిల్లా గన్నవరం తాలూకా, పెనుమెత్త గ్రామము.

జననము : అగస్త్య 1921. తల్లిదండ్రులు : చెజుకూరి బ్రహ్మయ్య. తల్లి : శ్రీరామమ్మ

సోదరులు : 1. కుటుంబరావు, 2. వేంకటరత్నం, 3. గంగాధరరావు

విద్య : 1. అన్నపూర్ణమ్మ, 2. నాగరత్నమ్మ, 3. సూర్యవతమ్మ

కులము : కమ్మవారు - మతము : హిందూమతము

విద్యాభ్యాసము : 1926. విద్యా పరిపూర్తి : 1929 - 1930

వివాహము : 8వ యేట 1929. ఆత్మవాంఛితుడు : గండిగుంట

మామగారు : నాదెళ్ల కృష్ణయ్య; అత్తగారు : రత్నమ్మ ...

భర్త : సీతారామయ్య (వివాహమునాటి వయస్సు 15 సంవత్సరములు)

పుష్పవతి : 1934 సంవత్సరము. - నిషేధము : 1937 సంవత్సరము.

భర్తృమరణము : 1939 - మహాశివరాత్రి పగలు 11 గంటలకు

మొదటి హితోపదేశము : దండమూడి పూర్ణయ్యచౌదరిగారివద్ద

భద్రాచలం - హంసలదీవియాత్రలు : 1945 సంవత్సరము

యోగాభ్యాసము : 1947. గురువు : కమ్మల అప్పన్న, ఏలూరు

ఏలూరి ఉపన్యాసము : 19-12-1948 - 3 రోజులు

సవికల్పస్వప్నాధి 8 సంవత్సరములు. దివ్యదర్శనము : 1952

ప్రజలకిచ్చిన ప్రథమ దర్శనము 1952

ప్రణవనాద బహిర్గతము, రెండవసారి అమృతము నిచ్చుట

జీవసమాధిని తోరుట : 25-8-54

గంగాధరచన పూర్తి : 3.9-1955

భక్తులకు దర్శనమిచ్చుట : 27-3-1956

కాశీనంద్యనాథుని కిచ్చిన దర్శనము : 29-3-1956

ప్రజలకిచ్చిన ద్వితీయ దర్శనము : 30-3-1956

ప్రణవనాద బహిర్గతము రెండవసారి 30-5-1956

ప్రజలకిచ్చిన తృతీయ దర్శనము : ఫిబ్రవరి - 1957

ప్రజలకిచ్చిన చతుర్థ దర్శనము : 5-3-1958

భారతీ ప్రెస్, తెనాలి - 1958.

స ప ర ణ

పేజి పంక్తి తప్ప	ఒప్పు	పేజి పంక్తి తప్ప	ఒప్పు
2 10 చెల్పితి	చెప్పితి	65 6 -	మొచ్చుచిచ్చు
8 19 పెరపెర	పెరపెర	68 10 సాననంతర	సానంతరం.
	లాడబో } లాడచెం	69 19 -	లతచిత్రము
17 2 డరవిచ్చు	డుదయించు	70 8 యయ్యది	యియ్యది
18 18 రఘురాముని	రఘుమాన్యుని	71 20 గీర్వాణా	దేవా
20 19 మాతాపితల	మాతాపితలు	72 22 తభ్యం.	తుభ్యం
33 1 కాశ్వశ	కాశ్వత	11 సమాధినిలో	సమాధిలో
5 దలంపనేల	యదేల	73 22 -	నిద్రయక్ష
35 14 చె నిరతి	చేల	75 12 అరునుడు	అర్జునుడు
37 19 వేల్వెలుగన్	వేల్వెలుగన్	76 8 అనందముం	అనందమున
41 16 భోగ్యభోగ్య	భోగభాగ్య		బొంది } బొంది
43 13 నప్పవారికి	నప్పవారికి	12 తపాదపద్మ	తాంఘ్రి
44 6 పూరుషున్	పూరుషుల్	79 3 కులస్థ	కులస్థు
45 7 లెం	లె	8 జెంతల	జెంతల
8 చున్న	ట్లున్న	80 14 వర్ణంబు	వర్ణంబు
12 యోగసాధ	నయ్యోగసాధ	16 -	చీకచింత
	నము. } నము.	85 3 -	దివ్యహస్త
46 4 యాసిక్య	యాస్తిక్య	87 4 నా	పై
48 18 తీరదివ్య	గోవుపాలు	5 పై	యే
51 7 క్షింతనుండు	క్షింతతనుండు	11 నల్పుచు	బాల్పుడి
17 సిద్ధిలు	సిద్ధులు	88 9 మంచెపు	నాభిని
53 14 హేలకు	నిష్ఠను		బొందునా
15 ముతీంక	ముతీంకను	21 జాన	జ్ఞాన
57 9 శంకరుడు	శంకరుడు	91 11 మారము	మార్గము
58 13 వృశించు	కృశించు		

